



दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினசரி ஹிந்தி நாளிதழ் | चेन्नई और बंगलूर से एक साथ प्रकाशित



5 बसपा जब-जब मजबूत हुई तो बहुजनों का मला हुआ : मायावती

6 भगत सिंह, सुखदेव और राजगुरु : शहादत जो आज भी जिंदा है

7 मुझे 'केरला स्टोरी-2' का हिस्सा होने पर गर्व है : उल्का गुप्ता

फ़र्स्ट टेक

सीमा पार तस्करी का मंडाफोड़, 24 किलो हेरोइन के साथ तीन गिरफ्तार
चंडीगढ़/भाषा। पंजाब पुलिस ने सीमा सुरक्षा बल के साथ संयुक्त अभियान में तीन लोगों की गिरफ्तारी के साथ सीमा पार तस्करी के एक गिरोह का भंडाफोड़ किया और उनसे 24.5 किलोग्राम हेरोइन और 21.5 लाख रुपए नकद बरामद किए। एक वरिष्ठ पुलिस अधिकारी ने रविवार को यह जानकारी दी। अधिकारियों ने बताया कि प्रारंभिक जांच में पता चला है कि आरोपी के पाकिस्तान स्थित दलालों से संबंध थे। पंजाब के पुलिस महानिदेशक गौरव यादव ने बताया कि आरोपियों की पहचान अमृतसर के नूरवाल गांव के रहने वाले जगजीत सिंह उर्फ राणा, अमृतसर के ओलख खुर्द के निवासी मनप्रीत सिंह उर्फ प्रीत और अमृतसर के धूपसारी गांव के रोशन सिंह के रूप में हुई है।

आदित्य धर की 'धुरंधर 2' ने बॉक्स ऑफिस पर 339.27 करोड़ रुपए की कमाई की
नई दिल्ली/भाषा। आदित्य धर द्वारा निर्देशित और रणवीर सिंह अभिनीत फिल्म 'धुरंधर: द रिजेंज' ने रिलीज के तीन दिनों में ही घरेलू बॉक्स ऑफिस पर 300 करोड़ रुपए की कमाई का आंकड़ा पार कर लिया है। इस फिल्म में आर माधवन, अर्जुन रामपाल, संजय दत्त, सारा अर्जुन और राकेश बेदी भी मुख्य भूमिका में हैं। यह फिल्म बृहस्पतिवार को रिलीज हुई थी और यह धर की 2025 में रिलीज हुई फिल्म 'धुरंधर' का सीकवल है। कमाई की जानकारी देने वाली वेबसाइट 'सेकनिलक' के अनुसार, फिल्म ने रिकॉर्ड तोड़ शुरुआत की और बुधवार को 'पेड प्रीव्यू' से 43 करोड़ रुपए कमाए, जबकि पहले दिन फिल्म ने 102.55 करोड़ रुपए की कमाई की।

तमिलनाडु के तिरुपुर में मिलावटी ताड़ी पीने से 40 लोग बीमार
तिरुपुर (तमिलनाडु)/भाषा। तिरुपुर जिले के गुंडाडम इलाके में कथित तौर पर सुरती लाने वाली गोमियों से युक्त मिलावटी ताड़ी पीने के बाद कम से कम 40 लोग बीमार पड़ गए, जिनमें से चार की हालत गंभीर है। पुलिस ने रविवार को यह जानकारी दी। पीड़ितों में ज्यादातर स्थानीय खेतिहर मजदूर थे, जिन्होंने शनिवार शाम को एक अवैध बिक्री केंद्र से ताड़ी खरीदकर पीने के तुरंत बाद उल्टी, चक्कर और बेहोशी की शिकायत की। प्रारंभिक जांच के अनुसार, ताड़ी में कथित तौर पर सुरत करने वाली गोमियों (शामक गोली) को मिलाया गया था। एक वरिष्ठ पुलिस अधिकारी ने बताया, बेहोश पाए गए चार व्यक्तियों को तुरंत धरपुरम सरकारी अस्पताल ले जाया गया।

बातचीत



प्रधानमंत्री नरेंद्र मोदी रविवार को नई दिल्ली में एक बैठक के दौरान मलयालम अभिनेता कृष्ण कुमार के पोते के साथ रत्नेपूर्वक बातचीत करते हुए।

'कानूनी और नैतिक ढांचा मानव कल्याण पर आधारित होना चाहिए'

दक्षिण भारत राष्ट्रमत
dakshinbharat.com

कुरुक्षेत्र/भाषा। केंद्रीय कानून मंत्री अर्जुन राम मेघवाल ने रविवार को कहा कि देश का कानूनी और नैतिक ढांचा मानव कल्याण पर आधारित होना चाहिए। खेरी मार्केड गांव स्थित आंबेडकर विधि महाविद्यालय में एक सभा को संबोधित करते हुए उन्होंने इस बात पर जोर दिया कि विकसित भारत की परिकल्पना केवल आर्थिक प्रगति तक सीमित नहीं है, बल्कि इसका उद्देश्य पूर्णतः मानव-केंद्रित डिजिटल क्रांति का नेतृत्व करना भी है। इस कार्यक्रम का आयोजन आंबेडकर शिक्षा सोसायटी द्वारा किया गया था। इस अवसर पर मेघवाल ने छह करोड़ रुपये की लागत से बनने वाले महिला छात्रावास की आधारशिला रखी।



मंत्रि ने युवाओं की भागीदारी के महत्व पर प्रकाश डालते हुए कहा कि विश्व का सबसे बड़ा लोकतंत्र होने के नाते भारत में लोकतांत्रिक प्रक्रियाओं, तकनीकी प्रगति और जनभागीदारी को नयी दिशा देने के लिए युवाओं की सक्रिय भागीदारी की आवश्यकता है। बाद में, मेघवाल ने विधि के छात्रों से बातचीत की और कानूनी से जुड़े नये पहलुओं पर चर्चा की। उन्होंने आंबेडकर विधि महाविद्यालय का दौरा किया और वहां की सुविधाओं का जायजा लिया। उन्होंने कहा कि केंद्र सरकार ने नागरिकों की सुरक्षा और समय पर न्याय सुनिश्चित करने के लिए कई नए कानून लागू किए हैं। उन्होंने कहा कि न्यायिक प्रणाली को मजबूत करने और सभी को शीघ्र न्याय दिलाने के प्रयास जारी हैं। उन्होंने 'ऑनलाइन केस मैनेजमेंट सिस्टम', 'ई-कोर्ट' और वीडियो कॉन्फ्रेंस के माध्यम से सुनवाई जैसी पहलों पर प्रकाश डाला। उन्होंने यह भी कहा कि सरकार अदालतों में रिक्त पदों को भरने और न्यायाधीशों की संख्या बढ़ाने के लिए भी काम कर रही है।

हिमाचल प्रदेश के मंडी में भीषण भूस्खलन

शिमला/भाषा। हिमाचल प्रदेश के मंडी जिले के रोपड़ गांव में रविवार को भीषण भूस्खलन के बाद नौ घरों को खाली करने के निर्देश दिए गए। पिछले तीन दिनों से जारी रुक-रुक कर हुई बारिश के बाद कोटली उपमंडल में भूस्खलन हुआ। एक गोशाला पूरी तरह से क्षतिग्रस्त हो गई, जबकि बड़े-बड़े पत्थर और मलबा पहाड़ी पर खतरनाक तरीके से अटक रहे हैं, जिससे नीचे स्थित गांव के लिए गंभीर और तत्काल खतरा बना हुआ है। अधिकारी और पूर्व प्रधान (गांव के मुखिया) घटनास्थल पर पहुंचे और खतरों में पड़े नौ घरों को खाली करने का निर्देश दिया। भूस्खलन का एक वीडियो इंटरनेट पर वायरल हो गया। गांव के निवासियों ने बताया कि वर्तमान में गांव के ऊपर स्थित स्थान पर पहाड़ी काटने का काम चल रहा है।

मजबूत करने और सभी को शीघ्र न्याय दिलाने के प्रयास जारी हैं। उन्होंने 'ऑनलाइन केस मैनेजमेंट सिस्टम', 'ई-कोर्ट' और वीडियो कॉन्फ्रेंस के माध्यम से सुनवाई जैसी पहलों पर प्रकाश डाला। उन्होंने यह भी कहा कि सरकार अदालतों में रिक्त पदों को भरने और न्यायाधीशों की संख्या बढ़ाने के लिए भी काम कर रही है। मेघवाल ने लंबित मामलों की बड़ी संख्या सहित कुछ चुनौतियों को स्वीकार किया। उन्होंने कहा कि सरकार और न्यायपालिका के समन्वित प्रयासों से इन समस्याओं का समाधान हो रहा है।

भारत वैश्विक चुनौतियों का करेगा सामना : धर्मेंद्र प्रधान

दक्षिण भारत राष्ट्रमत
dakshinbharat.com

मुंबई/भाषा। केंद्रीय शिक्षा मंत्री धर्मेंद्र प्रधान ने रविवार को कहा कि भारत अपनी घरेलू प्राथमिकताओं को पूरा करेगा एवं वैश्विक चुनौतियों का सामना करेगा तथा आने वाले वर्षों में 'ग्लोबल साउथ' की उभरती अर्थव्यवस्थाओं और कम आय वाले देशों को समर्थन देने में महत्वपूर्ण भूमिका निभाएगा।

वह यहां भारतीय प्रौद्योगिकी संस्थान (आईआईटी, बंबई) में 'भारत इन्वोवेट्स डीप-टेक प्री-समिट' को संबोधित कर रहे थे। उन्होंने कहा, मुझे पूरा विश्वास है कि भारत न केवल देश की जरूरतों को पूरा करेगा, बल्कि वैश्विक चुनौतियों का भी सामना करेगा। विशेष रूप से, ग्लोबल साउथ की उभरती अर्थव्यवस्थाओं और गरीब देशों की कम लागत वाली अर्थव्यवस्थाओं



भारत की प्राथमिकता निरंतरता, कृषि, स्वास्थ्य सेवा, आजीविका और उत्पादन क्षेत्र पर होनी चाहिए, लेकिन देश 'डीप टेक' के माध्यम से ग्लोबल साउथ की जरूरतों को पूरा करेगा।

की जरूरतों को भारत आने वाले दिनों में पूरा करेगा। फ्रांस में आयोजित होने वाले 'भारत इन्वोवेट्स 2026' कार्यक्रम से पहले आयोजित इस शिखर

सम्मेलन में देश भर से प्राप्त 3,000 से अधिक आवेदनों में से चयनित 137 'डीप-टेक स्टार्टअप' एक साथ आए। चयनित स्टार्टअप फ्रांस में भारत के 'डीप-टेक

इकोसिस्टम' का प्रतिनिधित्व करेंगे।

प्रधान ने कहा कि हालांकि भारत की प्राथमिकता निरंतरता, कृषि, स्वास्थ्य सेवा, आजीविका और उत्पादन क्षेत्र पर होनी चाहिए, लेकिन देश 'डीप टेक' के माध्यम से ग्लोबल साउथ की जरूरतों को पूरा करेगा। उन्होंने कहा, भारत इन्वोवेट्स पूरी प्रतिबद्धता के साथ काम कर रहा है। आने वाले दिनों में, भारत इन्वोवेट्स एक सामाजिक आंदोलन बन जाएगा जिसमें नेतृत्व, निवेशक, उद्योग, शिक्षाविद और नीति निर्माता शामिल होंगे। इसे एक जन आंदोलन का रूप दिया जाएगा और एक विशिष्ट पहचान प्रदान की जाएगी। उन्होंने कहा कि 2047 तक भारत को एक विकसित अर्थव्यवस्था में परिवर्तित होना चाहिए और वैश्विक स्तर पर कम से कम 1,000 प्रौद्योगिकियों में अग्रणी बनने का लक्ष्य रखा जाएगा।

23-03-2026 सुबह 6:19 बजे | 24-03-2026 सुबह 6:10 बजे

BSE 74,532.96 (+325.72) | NSE 23,114.50 (+112.35)

सोना 15,030 रु. (24 कैरट) प्रति बाम | चांदी 233,000 रु. प्रति किलो

निशान मंडेला
दक्षिण भारत राष्ट्रमत
दक्षिण भारत का लोकप्रिय हिन्दी दैनिक
epaper.dakshinbharat.com



केलाशा मण्डेला, मो. 9828233434

राजनीतिक फण्डे
हैं राजनीति का प्रबल अस्त्र, दुश्मन की करना जासूसी। सत्ता कहरती है हरा जिसे, प्रतिपक्षी कह देता भूसी। चाहे अच्छे हो कृत्य भले, फिर भी होती कानाफूसी। गठबंधन होते उगबंधन, जिनमें चलती रूसारूसी।

अमेरिका और ईरान ने क्षेत्रीय ऊर्जा संयंत्रों को निशाना बनाने की धमकी दी



नेतन्याहू ने ईरानी हमले से प्रभावित इलाके का दौरा किया: कहा-
अमेरिका व इजराइल दुनिया के लिए लड़ रहे : नेतन्याहू

यरूशलम/भाषा। इजराइल के प्रधानमंत्री बेंजामिन नेतन्याहू ने रविवार को कहा कि इजराइल पर हाल ही में ईरान द्वारा किए गए मिसाइल हमलों से स्पष्ट होता है कि फारस खाड़ी का देश यूरोप तक मार करने की क्षमता रखता है और यह पूरी दुनिया के लिए खतरा पैदा करता है। नेतन्याहू ने दक्षिणी इजराइली शहर अराद का रविवार को दौरा किया, जिस पर शनिवार शाम ईरान ने मिसाइल हमले किए थे। उन्होंने यह भी कहा कि उनका देश और अमेरिका पूरी दुनिया की ओर से मिलकर लड़ रहे हैं। उन्होंने कहा, "अगर आप इस बात का सबूत चाहते हैं कि ईरान पूरी दुनिया के लिए खतरा है, तो पिछले 48 घंटों में यह मिसाइल हमला है। पिछले 48 घंटों में, ईरान ने एक नागरिक क्षेत्र को निशाना बनाया। वह इसका इस्तेमाल सामूहिक नरसंहार के हथियार के रूप में कर रहा है।" नेतन्याहू ने कहा, "सौभाग्य से कोई मारा नहीं गया, लेकिन यह भाग्य की बात है, उनकी मंशा की नहीं। उनकी मंशा नागरिकों की हत्या करने की थी।"

नेतन्याहू ने ईरानी हमले से प्रभावित इलाके का दौरा किया: कहा-
अमेरिका व इजराइल दुनिया के लिए लड़ रहे : नेतन्याहू

महत्वपूर्ण होर्मुज जलडमरूमध्य को तुरंत 'पूरी तरह से बंद' कर दिया जाएगा। ट्रंप ने शनिवार देर रात जलडमरूमध्य को खोलने के लिए 48 घंटे की समयसीमा तय की है। ईरान की संसद के अध्यक्ष ने कहा कि तेहरान क्षेत्र में अमेरिकी और इजराइली उर्जा एवं अन्य बुनियादी ढांचे के खिलाफ भी जवाबी कार्रवाई करेगा। ईरान ने शनिवार देर रात दक्षिणी इजराइल के दो इलाकों पर मिसाइल हमले किए, जिससे इमारतें क्षतिग्रस्त हो गयीं और कई लोग घायल हो गए।

एववा टाइम



पश्चिम एशिया में जारी युद्ध के कारण आपूर्ति में आई कमी के बीच अमेरिका से एलपीजी (रसोई गैस) लेकर एक जहाज रविवार को न्यू मंगलोर बंदरगाह पहुंचा। अधिकारियों ने बताया कि 'पिक्सिस पायनिअर' नामक यह जहाज 14 फरवरी को टेक्सास के 'पोर्ट ऑफ नीडरलैंड' से रवाना हुआ था और इसमें 16,714 टन एलपीजी लाई गई है, जिसे एजिस लॉजिस्टिक्स को उतारा जाएगा। यह जहाज एक दिन के भीतर बंदरगाह पहुंचने वाले रूसी जहाज 'एक्का टाइम' के बाद आया है। यह घटनाक्रम इसलिए अहम माना जा रहा है क्योंकि मंगलूर में देश की सबसे बड़ी भूमिगत एलपीजी भंडारण सुविधा मौजूद है, जो सितंबर, 2025 में शुरू हुई थी। समुद्र तल से करीब 225 मीटर नीचे स्थित इस भंडारण केंद्र की क्षमता 80,000 टन है।

'विकसित भारत' की परिकल्पना में 'स्वस्थ भारत' भी शामिल होना चाहिए : उपराष्ट्रपति

दक्षिण भारत राष्ट्रमत
dakshinbharat.com



पुणे (महाराष्ट्र)/भाषा। उपराष्ट्रपति सी पी राधाकृष्णन ने रविवार को कहा कि 'विकसित भारत' की परिकल्पना में 'स्वस्थ भारत' भी शामिल होना चाहिए। उन्होंने नागरिकों से संतुलित पोषण लेने, नियमित शारीरिक गतिविधियां करने और प्रकृति के अनुरूप जीवनशैली अपनाने का आग्रह किया।

पूर्ण शारीरिक, मानसिक और आध्यात्मिक कल्याण की स्थिति है। उपराष्ट्रपति ने कहा, "विकसित भारत की परिकल्पना में 'स्वस्थ भारत' भी शामिल होना चाहिए, जिसमें निसर्गोपचार आश्रम जैसे संस्थान इस प्रयास में महत्वपूर्ण भूमिका निभा रहे हैं। लोगों को संतुलित पोषण, नियमित शारीरिक गतिविधि, मानसिक स्वास्थ्य और प्रकृति के अनुरूप जीवनशैली अपनानी चाहिए।"

सेवा और संवेदना का पेशा है नर्सिंग : योगी

लखनऊ/भाषा। उत्तर प्रदेश के मुख्यमंत्री योगी आदित्यनाथ ने नर्सिंग को सेवा और संवेदना का पेशा बताते हुए रविवार को कहा कि जब सेवा और संवेदना मरीज के साथ जुड़ती हैं, तो उसके सकारात्मक परिणाम सामने आते हैं। उन्होंने कहा कि इसी भावना के साथ राज्य सरकार नर्सिंग अधिकारियों को स्वास्थ्य सेवाओं से जोड़ रही है। मुख्यमंत्री ने यहां चिकित्सा शिक्षा विभाग द्वारा आयोजित समारोह में उत्तर प्रदेश लोक सेवा



आयोग से चयनित नर्सिंग अधिकारियों को नियुक्ति पत्र वितरित करने के बाद कहा, "नर्सिंग का पेशा सेवा और संवेदना का है। आपकी सेवा और संवेदना जब मरीज के साथ जुड़ती है, तो उसके परिणाम हम सबके सामने आते हैं।" एक वरिष्ठ अधिकारी के अनुसार इस अवसर पर 1,228 नर्सिंग अधिकारियों को नियुक्ति पत्र दिए गए, जिनमें 1,097 महिलाएं और 131 पुरुष शामिल हैं। आदित्यनाथ ने कहा, नवरात्र के अवसर पर बेटियों को नियुक्ति पत्र मिलना नारी सशक्तीकरण का एक आदर्श उदाहरण है। नर्सिंग अर्थव्यवस्था को हृदय से बधाई देता है और उत्तर प्रदेश लोक सेवा आयोग को धन्यवाद देता है।

यूथ कांग्रेस का चुनाव बड़े नेताओं की ताकत परखने की प्रयोगशाला?

बाल मुकुंद जोशी
dakshinbharat.com

जयपुर। राजस्थान में प्रदेश युवा कांग्रेस संगठन के आगामी चुनाव केवल संगठनात्मक प्रक्रिया भर नहीं, बल्कि वरिष्ठ नेताओं के लिए अपनी राजनीतिक पकड़ और जनधार की परीक्षा की प्रयोगशाला बनने नजर आ रहे हैं। इस परिप्रेक्ष्य में प्रदेश कांग्रेस कमेटी के अध्यक्ष गोविंद सिंह डोटासरा द्वारा एक प्रमुख प्रत्याशी अभिषेक चौधरी के पक्ष में खुला समर्थन, उनकी सियासी

सक्रियता और प्रभाव को अशोक गहलोत और सचिन पायलट के समक्ष स्थापित करने की राजनीतिक रूप में देखा जा रहा है। दूसरी ओर, सचिन पायलट का खेमा भी इन चुनावों को लेकर अंदरखाने काफी सक्रिय है, हालांकि पायलट स्वयं फिलहाल सार्वजनिक रूप से संयमित और मौन रणनीति अपनाए हुए हैं। युवाओं में मजबूत पकड़ रखने वाले पायलट खेमे में अध्यक्ष पद के कई दावेदारों की मौजूदगी इसी प्रभाव का संकेत देती है। इसी बीच, प्रदेश के सबसे प्रभावशाली नेताओं में गिने जाने

वाले अशोक गहलोत की चुप्पी को उनके विरोधी भले ही कम आंकने की भूल कर रहे हैं, लेकिन उनका राजनीतिक इतिहास बताता है कि वे निर्णायक क्षणों में अप्रत्याशित और प्रभावी चाल चलने के लिए जाने जाते हैं, ठीक उसी तरह जैसे महेंद्र सिंह धोनी अंतिम क्षणों में मैच का रुख पलट देते हैं। बहरहाल, युवा कांग्रेस चुनाव को लेकर सियासत का अखाड़ा सज चुका है। भले ही अभी सभी पहलवान पूरी तरह मैदान में नहीं उतरे हैं, लेकिन रणभेरी बज चुकी है और मुकाबले की आहट स्पष्ट सुनाई देने लगी है।



अधिकाधिक जन प्राकृतिक धरोहर से जुड़े, आजीविका के अवसर सृजित हों : मुख्य सचिव

दक्षिण भारत राष्ट्रमत
dakshinbharat.com

जयपुर। राजस्थान के मुख्य सचिव वी. श्रीनिवास ने रविवार को कोटा के मुकुंदरा हिल्स टाइगर रिजर्व का भ्रमण किया। प्रातः 7 बजे किशोपुरा जेडडी से चंबल नदी में बोट के माध्यम से भ्रमण प्रारंभ कर उन्होंने गरडिया महादेव तक जाकर मुकुंदरा हिल्स टाइगर रिजर्व के प्राकृतिक सौंदर्य और वन्यजीवन का अवलोकन किया। भ्रमण के दौरान मुख्य सचिव ने मुकुंदरा हिल्स टाइगर रिजर्व की समृद्ध जैव विविधता, विशेष रूप से विभिन्न पक्षी प्रजातियों (एविफोना) को

देखा। इनमें इंडियन वल्चर, इंडियन इंगल आउल, ब्राउन फिश आउल सहित अनेक शिकारी पक्षी (रेप्टर्स) शामिल थे। इसके अतिरिक्त, उन्होंने चंबल नदी में मगरमच्छों को भी देखा। जिला कलेक्टर पीयूष समारिया भी साथ रहे। मुख्य सचिव ने वन्य जीव पर्यटन को बढ़ावा देने पर विशेष जोर देते हुए कहा कि जंगल सफारी एवं बोट सफारी के माध्यम से अधिक से अधिक लोगों को प्राकृतिक धरोहर से जोड़ना आवश्यक है। इससे न केवल आमजन की वन्यजीवों के प्रति जागरूकता बढ़ेगी, बल्कि स्थानीय लोगों को लिए रोजगार एवं

आजीविका के नए अवसर भी सृजित होंगे। मुख्य सचिव ने मुकुंदरा हिल्स टाइगर रिजर्व की अद्वितीय जैव विविधता एवं संरक्षण प्रयासों की सराहना की। उन्होंने कहा कि आज विश्व जल दिवस के अवसर पर चंबल नदी के मध्य उपस्थित होकर जल संरक्षण का संदेश देना अत्यंत महत्वपूर्ण है, जो पूरे राजस्थान के लिए प्रेरणादायक है। भ्रमण के दौरान मुख्य सचिव ने रिजर्व में संचालित विभिन्न गतिविधियों के संघर्ष में विस्तृत जानकारी प्राप्त की। मुख्य वन संरक्षक (एफ डी) एवं उप वन संरक्षक (डीडी) ने उन्हें अंतर्राज्यीय बाघ स्थानांतरण

कार्यक्रम (इण्टर स्टेट टाइगर ट्रांसलोकेशन), शिकार आधार युद्धि (प्रे बेस ऑगमेंटेशन), आवास सुधार (हैबिटेड इम्प्रूवमेंट), घासभूमि विकास (ग्रासलैंड डेवलपमेंट) तथा ग्रीष्म काल के दौरान वन्यजीवों को पानी की निर्बाध उपलब्धता हेतु सोर ऊर्जा के माध्यम से चंबल नदी से जल अपलिफ्ट जैसी महत्वपूर्ण वन्यजीव संरक्षण पहलों के बारे में विस्तार से अवगत कराया गया। मुख्य सचिव ने फील्ड स्टफ द्वारा एम-स्ट्राइप्स एप के उपयोग से की जा रही गश्त तथा फुट एवं बोट पेट्रोलिंग के माध्यम से वन्यजीव संरक्षण की व्यवस्थाओं की जानकारी भी ली।

हरियाणा रोडवेज की बस ने मोटरसाइकिल को मारी टक्कर, तीन लोगों की मौत

जयपुर। जयपुर-दिल्ली राजमार्ग पर चंदवाजी थाना क्षेत्र में हरियाणा रोडवेज की बस और मोटरसाइकिल की टक्कर में तीन युवकों की मौत हो गई, जबकि एक अन्य घायल हो गया। पुलिस ने रविवार को यह जानकारी दी। थाना प्रभारी हीरालाल सैनी ने बताया कि हादसा शनिवार देर रात ताला मोड़ पर लबाना पुलिसिया के पास हुआ।

उन्होंने बताया कि मोटरसाइकिल सवार दो युवक ईद के मौके पर ताला से जयपुर की ओर जा रहे थे। थाना प्रभारी ने बताया कि रास्ते में उन्होंने सड़क किनारे खड़े अपने दो दोस्तों के पास मोटरसाइकिल रोक ली, तभी पीछे से तेज गति से आई हरियाणा रोडवेज की बस ने मोटरसाइकिल और सड़क किनारे खड़े युवकों को टक्कर मार दी।

उन्होंने बताया कि हादसे में ताला निवासी मुस्तकिस शाह, अखिल मलिक और साहिल की मौके पर मौत हो गई। वहीं सरताज घायल हो गया, जिसे इलाज के बाद छुड़ी दे दी गई। पुलिस ने बताया कि बस और मोटरसाइकिल को जब्त कर लिया गया है और मामले की जांच जारी है।



खेजड़ी सहित हरे पेड़ों के संरक्षण हेतु सख्त कानून की तैयारी

दक्षिण भारत राष्ट्रमत
dakshinbharat.com

जयपुर। राज्य वृक्ष खेजड़ी एवं हरे पेड़ों के संरक्षण, संवर्धन तथा पर्यावरण सुरक्षा को सुनिश्चित करने के उद्देश्य से राज्य सरकार द्वारा सख्त कानून लाने की दिशा में ठोस पहल की जा रही है। इसी क्रम में संसदीय कार्य, विधि एवं विधिक कार्य विभाग के मंत्री जोगाराम पटेल की अध्यक्षता में महत्वपूर्ण तीसरी बैठक आयोजित की गई। बैठक में राज्य मंत्री हेमन्त मीणा, अतिरिक्त मुख्य सचिव, वन विभाग एवं विधि विभाग के विभिन्न विभागों के वरिष्ठ अधिकारी उपस्थित रहे।

बैठक में पूर्व में आयोजित द्वितीय बैठक में लिये गये निर्णयों के क्रम में विधेयक का प्रारूप प्रस्तुत किया गया, जिस पर विस्तृत चर्चा की गई। विचार-विमर्श के दौरान विधेयक के विभिन्न बिंदुओं पर गहनता से अध्ययन करते हुए अतिशीघ्र अंतिम प्रारूप तैयार करने की रूपरेखा निर्धारित की गई। इस दौरान विशेष रूप से यह सुनिश्चित करने पर जोर दिया गया कि प्रस्तावित कानून से आमजन

को किसी प्रकार की अनावश्यक कठिनाई का सामना न करना पड़े। पर्यावरण संरक्षण के प्रति सरकार की प्रतिबद्धता को रेखांकित करते हुए पेड़ों की सुरक्षा को सर्वोच्च प्राथमिकता दी गई। हरे पेड़ों की कटाई पर प्रभावी रोक लगाने के लिए कठोर प्रावधानों को विधेयक में शामिल करने पर चर्चा हुई। इसके अंतर्गत क्षेत्राधिकार, न्यायिक प्रक्रिया, जांच, अपील, दंड प्रावधान, प्राधिकरण, क्रियान्वयन व्यवस्था सहित विभिन्न

विद्यार्थियों को सुरक्षित एवं आधुनिक शैक्षणिक वातावरण उपलब्ध करवाना हमारी प्राथमिकता : शर्मा

जयपुर। मुख्यमंत्री भजनलाल शर्मा ने प्रदेश में जर्जर विद्यालय भवनों के पुनर्निर्माण के लिए केंद्र सरकार के शिक्षा मंत्रालय द्वारा 300 करोड़ रुपये की स्वीकृति के लिए प्रधानमंत्री नरेन्द्र मोदी का आभार व्यक्त किया है। शर्मा ने कहा कि प्रदेश में शिक्षा को बढ़ावा देने के लिए मजबूत आधारभूत संरचना का निर्माण हमारी प्राथमिकता है। हमारा उद्देश्य है कि प्रत्येक विद्यार्थी को सुरक्षित, आधुनिक और प्रेरणादायक शैक्षणिक वातावरण मिले, ताकि वे अपने सपनों को साकार करने की दिशा में आगे बढ़ सकें। मुख्यमंत्री ने कहा कि प्रधानमंत्री नरेन्द्र मोदी के दूरदर्शी नेतृत्व एवं मार्गदर्शन में केंद्र सरकार के इस सहयोग से प्रदेश में शिक्षा के क्षेत्र में गुणात्मक सुधार होगा तथा विद्यार्थियों को बेहतर सुविधाएं उपलब्ध होंगी।

पहलुओं पर विस्तार से विचार किया गया। साथ ही संरक्षित पेड़ों की सूची तैयार कर उसे विधेयक में शामिल करने का निर्णय लिया गया, जिससे संवेदनशील प्रजातियों का विशेष संरक्षण सुनिश्चित किया जा सके। बैठक में प्राप्त सुझावों को समाहित करते हुए विधेयक का संशोधित प्रारूप शीघ्र तैयार करने का निर्णय लिया गया, जिससे राज्य में पर्यावरण संरक्षण के लिए एक सशक्त कानूनी ढांचा स्थापित किया जा सके।

किसी की भी धमकियों से राज्य कर्मचारियों को डरने की जरूरत नहीं है : टीकाराम जूली

दक्षिण भारत राष्ट्रमत
dakshinbharat.com

अलवर। राजस्थान विधानसभा में नेता प्रतिपक्ष टीकाराम जूली ने प्रदेश की चरमराती प्रशासनिक व्यवस्था पर कड़ा प्रहार करते हुए कहा है कि राजस्थान में सरिस्टम का पूर्ण श्रेकडाउन हो चुका है। सरकार की निष्क्रियता पर तंज करते हुए उन्होंने कहा कि आज हालात ऐसे हैं कि दीया लेकर दूंधने पर भी सरकार कहीं नजर नहीं आती। ऐसा प्रतीत होता है कि प्रदेश में निर्वाचित सरकार का अस्तित्व ही समाप्त हो गया है। जूली ने कहा कि यह राजस्थान का दुर्भाग्य है कि वर्तमान भाजपा सरकार जनता के प्रति जवाबदेह होने के बजाय केवल दिल्ली दरबार के 'एक्सप्रेशन काउन्टर' की भूमिका निभा रही है।

केंद्रीय मंत्री गजेंद्र सिंह शेखावत द्वारा राज्य कर्मचारियों को दी गई धमकी पर कड़ा ऐतराज जताते हुए नेता प्रतिपक्ष ने कहा, एक केंद्रीय मंत्री सरिस्टम कर्मचारियों का भविष्य बर्बाद करने की धमकी दे रहे हैं और राज्य सरकार मुंह में दही जमाकर बैठी है। यह चुप्पी न केवल कारगरतापूर्ण है, बल्कि प्रदेश के लाखों कर्मचारियों के हितों के साथ विश्वासघात है, कोई बीस साल का पट्टा लिखा कर नहीं लाया है, लोकतंत्र में जनता ही माई-बाप होती है। कर्मचारियों का आह्वान करते हुए उन्होंने कहा कि कर्मचारी किसी व्यक्ति या दल के गुलाम नहीं, बल्कि संविधान के सजग प्रहरी हैं। व्यक्ति आते-जाते रहते हैं, लेकिन देश संविधान से चलता है। मैं आक्षेप करता हूँ कि बिना डरे अपना काम

करें, जो संविधान के साथ चलेगा, टीकाराम जूली उसके लिए 'मजबूत कवच' बनकर खड़ा रहेंगे।

जूली ने सरकार पर स्थानीय निकाय और पंचायत चुनावों से भगाने का आरोप लगाया। उन्होंने कहा कि ओबीसी आरक्षण आयोग का कार्यकाल 31 मार्च को समाप्त हो रहा है, लेकिन सरकार चुनाव टालने के लिए नए-नए बहाने खोज रही है। सुप्रीम कोर्ट के 'किशनसिंह तोमर बनाम न्युनिसिपल कॉरपोरेशन ऑफ अहमदाबाद (2006)' मामले का हवाला देते हुए उन्होंने चेतावनी दी कि शीर्ष अदालत के आदेशानुसार चुनाव समय पर करना अनिवार्य है। उन्होंने कहा, इनकी मानसिकता पूरी तरह तानाशाही है। ये सत्ता का केंद्रीकरण कर लोकतंत्र की जड़ें काटना चाहते हैं, जिससे प्रदेश में एक बड़ा संवैधानिक संकट खड़ा हो सकता है।

कानून-व्यवस्था पर सवाल उठाते हुए नेता प्रतिपक्ष ने कहा कि स्वयं मुख्यमंत्री के पास गृह विभाग होने के बावजूद अपराधियों के हाँसले बुलंद हैं। जोधपुर के भीमकमोर में विनदहाड़े हुई हत्या इसका जीवंत प्रमाण है। प्रदेश में कानून का इकबाल खल हो चुका है। विकास कार्यों के मोर्चे पर सरकार को घेरते हुए उन्होंने कहा कि प्रदेश में विकास कार्य पूरी तरह ठप पड़े हैं। जयपुर के कांवेटीया अस्पताल के विस्तार और नए ट्यूमा सेंटर का प्रस्ताव पिछले दो वर्षों से फाइलों में दम तोड़ रहा है। वहीं जयपुर मेट्रो फेज-2 की फाइनल डीपीआर पिछले नौ महीनों से केंद्र सरकार के पास लंबित पड़ी खूब रही है।



एलपीजी की कालाबाजारी पर सतर्कता रखें, पेयजल किल्लत न हो एवं हैंड पंप मरम्मत अभियान शुरू करें : श्रीनिवास

जयपुर। प्रदेश के मुख्य सचिव वी. श्रीनिवास ने रविवार को कोटा कलेक्टर सभागार में अधिकारियों के साथ बैठक की। उन्होंने कोटा-बूंदी ग्रीनफील्ड एयरपोर्ट निर्माण की प्रगति की समीक्षा, एलपीजी एवं गर्मियों में पेयजल की स्थिति को लेकर आवश्यक निर्देश दिए गए। उन्होंने कहा कि कोटा-बूंदी एयरपोर्ट राजस्थान का पहला ग्रीन फील्ड एयरपोर्ट है जो हाइड्रोपॉलिक पर्यटन विकास और क्षेत्र की अर्थव्यवस्था के लिए अत्यंत महत्वपूर्ण है।

इस प्रोजेक्ट को तय समय सीमा में पूरा करना अत्यंत आवश्यक है। उन्होंने एयरपोर्ट निर्माण की प्रगति की समीक्षा कर प्रसन्नता व्यक्त की कि कार्य निर्धारित समय सीमा के अनुसार पूरे किए जा रहे हैं। उन्होंने एनएचएआई के अधिकारियों से चर्चा करते हुए उदयपुर से कोटा और कोटा से भरतपुर के बीच कनेक्टिविटी की स्थिति की जानकारी ली और कहा कि इस कनेक्टिविटी को बेहतर बनाने की दिशा में जल्दी ही प्रयास किए

जाएंगे। एयरपोर्ट अथॉरिटी ऑफ इंडिया के अधिकारियों ने एयरपोर्ट निर्माण की स्थिति सहित विभिन्न पहलुओं पर विस्तार से प्रेजेंटेशन दिया। एयरोसिटी के कांसेप्ट प्लान की भी प्रेजेंटेशन के माध्यम से उन्होंने विस्तार से जानकारी ली। मुख्य सचिव ने बैठक में जिले में रसोई गैस सिलेंडर की आपूर्ति की स्थिति की विस्तार से जानकारी ली और निर्देश दिए कि गैस आपूर्ति सुचारु रहे। घरेलू गैस सिलेंडरों का व्यावसायिक उपयोग एवं कालाबाजारी ना होने पाए। इसके लिए सघन चेकिंग अभियान निरंतर चलाए।

साथ ही निर्देश दिए कि पेट्रोलियम मंत्रालय से मिले निर्देशों की पूर्ण पालना सुनिश्चित की जाए जिसमें ओटीपी बेरड डिलीवरी, पासबुक एंटी, 'पहले आओ पहले पाओ' व्यवस्था से वितरण का पूरा ध्यान रखा जाए। अस्पतालों, मंदिरों, अन्नपूर्णा रसोई, कोचिंग इत्यादि में रसोई गैस आपूर्ति सुचारु रहे। उन्होंने बुकिंग, उपलब्धता, ब्लैक मार्केटिंग रोकने के लिए सतर्कता गतिविधियों के बारे में

अधिकारियों से जानकारी ली और आवश्यक निर्देश दिए। मुख्य सचिव वी. श्रीनिवास ने समीक्षा बैठक में ग्रीष्म काल में पेयजल प्रबंधन पर भी चर्चा की। उन्होंने अधिकारियों को निर्देश दिए कि हैंडपंप मरम्मत के लिए सघन अभियान शुरू किया जाए और पेयजल की सुलभता सुनिश्चित की जाए। इसके लिए अभी से प्रभावी कार्रवाई शुरू की जाए।

बैठक में संभागीय आयुक्त अनिल कुमार अग्रवाल ने एयरपोर्ट निर्माण की प्रगति की जानकारी देते हुए बताया कि तीन माह के लक्ष्य निर्धारित कर प्रति 10 दिन में प्रगति की समीक्षा की जा रही है। साथ ही, एलपीजी की स्थिति और पेयजल प्रबंधन पर भी निगरानी रखते हुए उचित कार्रवाई की जा रही है। बैठक में आईजी राजेंद्र गोयल, जिला कलेक्टर कोटा पीयूष समारिया, बूंदी कलेक्टर अक्षय गोदारा, पुलिस अधीक्षक शहर तेजस्विनी गौतम, सहायक कलेक्टर आराधना चौहान उपस्थित रहे। बैठक में विभिन्न विभागों के अधिकारी भी उपस्थित रहे।



राजस्थान में कुत्तों के काटने की घटनाएं 2025 में लगभग दोगुनी

बाल मुकुंद जोशी
dakshinbharat.com

जयपुर। राजस्थान में कुत्तों के काटने की घटनाएं 2025 में लगभग दोगुनी हो गई हैं जयपुर इस मामले में सबसे अधिक प्रभावित जिला रहा है। आधिकारिक आंकड़ों में यह जानकारी दी। सूचना के अधिकार (आरटीआई) आवेदन के तहत प्राप्त आंकड़ों के मुताबिक राज्य में 2024 में कुत्तों के काटने के 460 मामले दर्ज किए गए थे, जो 2025 में बढ़कर करीब 900 हो गए। आंकड़ों के अनुसार अकेले जयपुर

में 2024 में 307 मामले दर्ज हुए थे, जो 2025 में बढ़कर 633 हो गए। यह दोनों वर्षों में राज्य में सर्वाधिक संख्या है। आरटीआई 2024 में कोई मामला दर्ज नहीं हुआ था, जबकि 2025 में दो मामले सामने आए। कुल घटनाओं के लिहाज से 2025 में जयपुर के बाद कुत्तों के काटने के सबसे अधिक मामले खेरथल-तिजारा (55), पाली (46), कोटा (45) और भीलवाड़ा (33) में दर्ज किए गए। आंकड़ों के अनुसार शहरी क्षेत्रों में कुत्तों के काटने की घटनाएं अधिक रही हैं, जबकि ग्रामीण इलाकों में इनकी संख्या अपेक्षाकृत कम दर्ज की गई है।

2024 में कुत्तों ने छह बच्चों को शिकार बनाया, 2025 में इनकी संख्या घटकर दो रह गई। पाली में 2024 में कोई मामला दर्ज नहीं हुआ था, जबकि 2025 में दो मामले सामने आए। कुल घटनाओं के लिहाज से 2025 में जयपुर के बाद कुत्तों के काटने के सबसे अधिक मामले खेरथल-तिजारा (55), पाली (46), कोटा (45) और भीलवाड़ा (33) में दर्ज किए गए। आंकड़ों के अनुसार शहरी क्षेत्रों में कुत्तों के काटने की घटनाएं अधिक रही हैं, जबकि ग्रामीण इलाकों में इनकी संख्या अपेक्षाकृत कम दर्ज की गई है।

कानूनी जंग जीतकर बाल विवाह की बेड़ियां तोड़ीं, दूसरों को भी उम्मीद की राह दिखाई

दक्षिण भारत राष्ट्रमत
dakshinbharat.com

जोधपुर। बारह बरस की उम्र-जब हाथों में किताबें होनी चाहिए थीं, तब उसकी कलाई पर शादी का धागा बांध बचपन की हंसी को चूँट की ओट में छिपा दिया गया। लेकिन इस फैसले का बोझ एक दशक तक ढोने के बाद आखिरकार कानूनी जंग जीतकर उसने राह-विवाह की बेड़ियां तोड़कर न केवल अपनी जिवंदगी दोबारा हासिल की, बल्कि उन अनजान लड़कियों के लिए भी उम्मीद की राह खोल दी जिनका बचपन एक कुप्रथा की भेंट चढ़ गया। ये कहानी है बिश्रोई समुदाय से तालुक रखने वाली खुशबू (परिवर्तित नाम) की जिसका विवाह बचपन में जोधपुर की पारिवारिक अदालत के न्यायाधीश वरुण की पारिवारिक अदालत के न्यायाधीश वरुण तलवार ने निरस्त कर दिया। फैसले में न्यायाधीश ने कहा कि बाल विवाह बच्चों के वर्तमान ही नहीं, उनके भविष्य को भी

कमजोर कर देता है। उन्होंने इस कुप्रथा को खत्म करने के लिए समाज से सामूहिक पहल करने का आह्वान भी किया।

साल 2016 में जब खुशबू महज करीब 12 साल की थी, उसी समय यह ब्याह रचा दिया गया। अब अदालत ने बाल विवाह प्रतिषेध अधिनियम, 2006 के तहत इस अन्याय कोषित कर दिया। खुशबू ने याद किया कि वह तब (जिस उम्र में शादी हुई) स्कूल जाने वाली एक मारूम बच्ची थी, जिसे इस बात की भी ठीक से समझ नहीं थी कि उसके आसपास क्या घट रहा है। खुशबू ने कहा, गांव के बड़े-बुजुर्ग शादी की तैयारियों में लगे थे और मेरी जिंदगी का फैसला मेरी ही चुप्पी के बीच तय किया जा रहा था। उन्होंने कहा, फैसले दरअसल काफी हद तक रीति-रिवाजों से प्रेरित थे जिनके आगे माता-पिता की आवाज भी कहीं दबकर रह गई। उम्र बढ़ने के साथ मुझे धीरे-धीरे एहसास हुआ कि मैं एक ऐसे रिश्ते में बांध दी गई थी, जिसे न मैंने चुना था और न ही



पूरी तरह समझ था। खुशबू ने कहा कि कुछ वर्षों बाद उनकी जिंदगी में यह मोड़ आया, जब ससुराल की ओर से वैवाहिक संबंध शुरू करने का दबाव बढ़ने लगा। उन्होंने कहा कि तभी उन्हें पहली बार पूरी तरह एहसास हुआ कि बचपन में लिया गया यह फैसला अब उनके वर्तमान न रहने का दृढ़ निश्चय किया और हिम्मत जुटाकर पुलिस का दरवाजा खटखटाया और वहीं से उसकी राह 'साथी स्टूट' की सामाजिक कार्यकर्ता कृति भारती तक पहुंची।

उसने कहा, शुरू में वे झिझक रहे थे, लेकिन मेरा अडिग इरादा देखकर और मेरी बड़ी बहन के समझाने पर आखिरकार वे मान गए। मेरी बड़ी बहन की शादी भी बचपन में कर दी गई थी। भारतीय की सहायता से खुशबू ने लगभग 18 महीने पहले पारिवारिक अदालत में विवाह रद्द करने का आग्रह करते हुए एक याचिका दायर की थी। सुनवाई के दौरान उसने अदालत के समक्ष अपने उम्र संबंधी दस्तावेज रखे, जो बताते थे कि विवाह के समय वह नाबालिग थी।

खुशबू ने दावा किया यह संबंध उसकी सहमति के बिना तय और संपन्न किया गया था। ससुराल पक्ष ने दावा किया कि दोनों के बालिग होने के बाद विवाद किया गया, लेकिन अदालत में उनका यह तर्क टिक नहीं सका और वे मामला हार न रहने का दृढ़ निश्चय किया और हिम्मत जुटाकर पुलिस का दरवाजा खटखटाया और वहीं से उसकी राह 'साथी स्टूट' की सामाजिक कार्यकर्ता कृति भारती तक पहुंची।

दक्षिण भारत राष्ट्रमत

असम पुलिस के शिविर पर उग्रवादियों ने किया हमला, चार पुलिसकर्मी घायल

तिनसुकिया (असम)/भाषा। तिनसुकिया जिले में शनिवार देर रात असम पुलिस कमांडो शिविर पर उग्रवादी हमले में कम से कम चार सुरक्षाकर्मी घायल हो गए। एक वरिष्ठ पुलिस अधिकारी ने यह जानकारी दी। असम के मुख्यमंत्री हिमंत विश्व शर्मा ने कहा कि हमले के जिम्मेदार लोगों को पकड़ने के लिए जवाबी अभियान शुरू किया गया है। यूनाइटेड लिबरेशन फ्रंट ऑफ असम (इंडिपेंडेंट) (उल्फा आई) ने इस हमले की जिम्मेदारी लेते हुए कहा है कि उसके खिलाफ असम पुलिस की ओर से बार-बार की गई कार्रवाई और पिछले साल सेना द्वारा उसके शिविरों पर कथित रूप से किए गए ज़ोन हमले के बदले में जागृन क्षेत्र में उसने 'आपरेशन बुजोनी' चलाया। यह हमला नौ अप्रैल को होने वाले विधानसभा चुनाव से पहले हुआ है।



तृणमूल उन्मीदवार नंदीग्राम आंदोलन में शामिल नहीं, लोग नहीं करेंगे स्वीकार : शुभेंदु

कोलकाता/भाषा। नेता प्रतिपक्ष शुभेंदु अधिकारी ने रविवार को दावा किया कि नंदीग्राम विधानसभा क्षेत्र की जनता सत्तारूढ़ तृणमूल कांग्रेस के उन्मीदवार को स्वीकार नहीं करेगी क्योंकि वह दो दशक पहले हुए भूमि अधिग्रहण विरोधी आंदोलन में शामिल नहीं थे। पूर्व मेदिनीपुर जिले का नंदीग्राम 2007 में वाम मोर्चा शासन के दौरान भूमि अधिग्रहण विरोधी आंदोलन का केंद्र रहा था। प्रस्तावित रासायनिक केंद्र के खिलाफ हुए विरोध प्रदर्शन ने वाम मोर्चे के तीन दशक के शासन को कमजोर कर दिया और ममता बनर्जी के सत्ता में आने का मार्ग प्रशस्त किया। उस समय तृणमूल कांग्रेस के नेता के रूप में अधिकारी इस आंदोलन में अग्रणी भूमिका में थे। वह 2020 में भाजपा में शामिल हुए थे। शुभेंदु ने अपने निर्वाचन क्षेत्र के लोगों से कहा, आपने नंदीग्राम में बदलाव के लिए वोट दिया था लेकिन यह निरंकुश तृणमूल शासन नहीं बदला। अब उन्मीद करते हैं कि नंदीग्राम में भाजपा को आपका वोट राज्य में तुल्यकरण समर्थक ममता बनर्जी सरकार को हटाने का मार्ग प्रशस्त करेगा। उन्होंने यहां दिन में चुनाव प्रचार शुरू किया था।

जालौन में मंदिर में शिवलिंग और नंदी की मूर्ति क्षतिग्रस्त, आरोपी गिरफ्तार

जालौन/भाषा। उत्तर प्रदेश के जालौन जिले के उरई क्षेत्र में रविवार को झारसी-कानपुर राष्ट्रीय राजमार्ग पर चौरसी मोड़ के पास स्थित एक मंदिर में शिवलिंग और नंदी की मूर्ति को क्षतिग्रस्त करने के आरोपी को स्थानीय लोगों ने पकड़कर पुलिस के हवाले कर दिया। अपर पुलिस अधीक्षक प्रेम कुमार वर्मा ने बताया कि सुबह करीब साढ़े नौ बजे कोतवाली क्षेत्र के चौरसी मोड़ स्थित मंदिर में सुरज कुमार नामक व्यक्ति ने शिवलिंग और नंदी की मूर्ति को खंडित कर दिया। उन्होंने बताया कि घटना से नाराज लोगों की भीड़ मौके पर एकत्र हो गई और आरोपी को पकड़कर उसकी पिटाई कर दी। बाद में उसे पुलिस को सौंप दिया गया। वर्मा के अनुसार, पूछताछ में आरोपी ने अपना नाम सुरज कुमार बताया है और वह बिहार के नालंदा का निवासी है। पुलिस ने आरोपी के खिलाफ संबंधित धाराओं में मामला दर्ज कर लिया है और उससे पूछताछ की जा रही है। उन्होंने बताया कि मंदिर में नया शिवलिंग और नंदी की मूर्ति स्थापित कर दी गई है।

बिहार में अब खेल प्राथमिकता बन गए हैं : अभिनव बिंद्रा

पटना/भाषा। ओलंपिक स्वर्ण पदक विजेता अभिनव बिंद्रा ने रविवार को कहा कि बिहार में अब खेल प्राथमिकता बन गए हैं और उन्होंने प्रदेश में बुनियादी ढांचा बनाने के लिए अग्रणी भूमिका की तारीफ की। प्रदेश सरकार और स्पोर्ट्स स्टाफ द्वारा आयोजित बिहार खेल कांफ्रेंस से इतर पत्रकारों से बातचीत में बिंद्रा ने कहा, 'बिहार में जिस तरह खेलों का विकास हो रहा है, वह काबिले तारीफ है। बिहार की खेलमंत्री (श्रेयसी सिंह) निशानेबाजी में मेरी साथी थी। वह खेलों के विकास के लिए प्रतिबद्ध है।' बीजिंग ओलंपिक 2008 में 10 मीटर एयर राइफल में स्वर्ण पदक जीतने वाले बिंद्रा ओलंपिक की व्यक्तिगत स्पर्धा में पीला तमगा जीतने वाले पहले भारतीय हैं। उन्होंने कहा, 'मुझे यह देखकर खुशी हो रही है कि बिहार में अब खेल प्राथमिकता बन गए हैं। मैं प्रदेश में और देश में खेलों के विकास के सफर के लिए सभी को शुभकामना देता हूँ।' केंद्रीय खेल और युवा कार्य राज्यमंत्री रक्षा खडसे ने कहा, 'केंद्रीय पांच छह साल में बिहार में खेलों के क्षेत्र में हुआ विकास कोई छोटी उपलब्धि नहीं है। प्रदेश सरकार ने मनरेगा योजना की मदद से ग्रामीण इलाकों में छोटे मैदान और स्टेडियम बनाये। उससे सीधे तौर पर हमने वीबी वी राम जी अधिनियम के तहत देश भर में उसी तर्ज पर स्टेडियम और छोटे मैदान बनाने के लिए बजटीय आवंटन किया है।'

अमित शाह ने मोदी के सार्वजनिक जीवन में बिताए रिकॉर्ड 8,931 दिनों की सराहना की

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय गृह मंत्री अमित शाह ने प्रधानमंत्री नरेंद्र मोदी के सार्वजनिक जीवन में बिताए गए रिकॉर्ड 8,931 दिनों की रविवार को सराहना की और कहा कि यह सेवा, कड़ी मेहनत एवं अटूट प्रतिबद्धता पर आधारित एक मील का पथर है। उन्होंने कहा कि पहले गुजरात के मुख्यमंत्री के रूप में और अब प्रधानमंत्री के रूप में मोदी द्वारा सार्वजनिक जीवन में 8,931 दिनों का रिकॉर्ड बनाया जाना राष्ट्र-प्रथम, शासन, कार्यों में ईमानदारी और प्रत्येक नागरिक की अथक सेवा के प्रति उन्मीद है।

गृह मंत्री ने कहा, मोदी जी की दशकों की सेवा ने एक नए युग को जन्म दिया है। चाहे गरीबों को उनके अधिकार दिलाना हो, विकास में नए मुकाम हासिल करना हो या वैश्विक मंचों पर देश का गौरव बढ़ाना हो, मोदी युग ने भारत को पूरी तरह से बदल दिया है। उन्होंने कहा कि इस नए भारत के निर्माण के लिए जीवन भर के प्रयास की आवश्यकता थी, और प्रधानमंत्री मोदी ने यह प्रयास किया।

शाह ने कहा, 24 वर्षों से अधिक समय तक बिना छुट्टी लिए राष्ट्र और उसकी जनता की सेवा करना उनकी अटूट प्रतिबद्धता का प्रमाण है। यही कारण है कि उन्हें गुजरात के मुख्यमंत्री के रूप में तीन बार और भारत के प्रधानमंत्री के रूप में तीन बार जनता से अमृतपूर्व स्नेह प्राप्त हुआ। जनता का विश्वास, स्नेह और समर्थन उनके प्रति दिन-प्रतिदिन बढ़ता ही जा रहा है। इस उपलब्धि को 'सेवा, कड़ी मेहनत और अटूट प्रतिबद्धता पर आधारित एक मील का पथर' बताते हुए शाह ने अपने पोस्ट में कहा, 'अमृतपूर्व विश्वास और अद्वितीय सेवा पर निर्मित एक दुर्लभ विरासत। प्रधानसेवक मोदी।'

मोदी ने 7 अक्टूबर, 2001 को गुजरात के मुख्यमंत्री के रूप में शपथ ली थी। वह 21 मई, 2014 तक इस पद पर बने रहे। साल 2014 के लोकसभा चुनाव में भाजपा को 282 सीट के साथ शानदार जीत दिलाने के बाद मोदी ने 26 मई को प्रधानमंत्री के रूप में पहली बार शपथ ली।

भाजपा स्पष्ट बहुमत हासिल करने वाली पहली हर-कांग्रेसी पार्टी बनी, जिसने कांग्रेस को मात्र 44 सीट पर समेटते हुए धूल चटा दी।



बसपा जब-जब मजबूत हुई तो बहुजनों का मला हुआ : मायावती

दक्षिण भारत राष्ट्रमत
dakshinbharat.com

लखनऊ/भाषा। बहुजन समाज पार्टी (बसपा) की राष्ट्रीय अध्यक्ष एवं उत्तर प्रदेश की पूर्व मुख्यमंत्री मायावती ने रविवार को कहा कि जब-जब और जहां-जहां बसपा मजबूत हुई है, वहां दलित, आदिवासी, अन्य पिछड़ा वर्ग (ओबीसी) एवं अल्पसंख्यक समाज का भरपूर भला हुआ है। मायावती यहां मध्यप्रदेश, बिहार और छत्तीसगढ़ राज्य इकाइयों के पदाधिकारियों की एक विशेष बैठक को संबोधित कर रही थीं।

पार्टी द्वारा जारी बयान के अनुसार, इन राज्यों के लिए मुख्य सेक्टर प्रभारी एवं पूर्व सांसद राजाराम के नेतृत्व में आए पदाधिकारियों से उन्होंने संगठनात्मक गतिविधियों की जानकारी ली। समीक्षा के आधार पर उन्होंने राज्यों में कुछ प्रगति हुई है। बसपा प्रमुख ने पदाधिकारियों को प्रेरित करते हुए कहा कि

बहुजनों की सुरक्षा, सम्मान और अस्मिता के मिशनरी उद्देश्यों की प्राप्ति के लिए पूरी मुस्तैदी से कार्य करते हुए चुनावी सफलता हासिल करना समय की सबसे बड़ी आवश्यकता है। उन्होंने कहा, 'जब-जब और जहां-जहां बसपा मजबूत हुई है, वहां दलितों, आदिवासियों, ओबीसी और अल्पसंख्यक समाज के लोगों का भरपूर भला हुआ है।' मायावती ने भीमराव अंबेडकर और पार्टी संस्थापक कांशीराम को याद करते हुए कहा, 'देशभर में बहुजनों के हित, कल्याण और उत्थान के लिए तथा उन्हें आत्मसम्मान के साथ समतामूलक समाज में जीवन जीने का अधिकार दिलाने हेतु बाबा साहेब ने जो अनेक कानूनी और संवैधानिक अधिकार दिए, उन्हें सही ढंग से लागू कराने के लिए सती 'भारत चाबी' स्वयं के हाथ में लेना आवश्यक है। उन्होंने कहा कि इसी उद्देश्य से कांशीराम ने अपना संपूर्ण जीवन समर्पित किया और उनके अधूरे कार्यों को पूरा करने के लिए पार्टी पूरी प्रतिबद्धता के साथ प्रयासरत है।



ओडिशा सरकार हर घर में सुरक्षित पेयजल उपलब्ध कराने के लिए अथक प्रयास कर रही है : मुख्यमंत्री माझी

भुवनेश्वर/भाषा। ओडिशा के मुख्यमंत्री मोहन चरण माझी ने रविवार को कहा कि उनकी सरकार राज्य के हर गांव और घर में सुरक्षित पेयजल उपलब्ध कराने के लिए अथक प्रयास कर रही है। माझी ने 'विश्व जल दिवस' के अवसर पर शुभकामनाएं देते हुए सोशल मीडिया पर एक पोस्ट में कहा, 'जल जीवन है, और इस अनमोल प्राकृतिक संसाधन की सुरक्षा और उचित उपयोग हम सभी की सर्वोच्च जिम्मेदारी है। उन्होंने लिखा कि प्रधानमंत्री नरेंद्र मोदी के मार्गदर्शन में ओडिशा सरकार 'जल जीवन मिशन' के माध्यम से हर गांव और घर में सुरक्षित पेयजल उपलब्ध कराने के लिए अथक प्रयास कर रही है। उन्होंने कहा कि राज्य सरकार 'पानी पंचायतों' को मजबूत करे और नई सिंचाई परियोजनाओं के माध्यम से किसानों को समृद्ध बनाने के लिए लगातार काम कर रही है। मुख्यमंत्री ने कहा, आइए जल संरक्षण को जन आंदोलन बनाकर एक समृद्ध ओडिशा के निर्माण की दिशा में सामूहिक प्रयास करें। सोशल मीडिया पर एक पोस्ट में राज्यपाल हरि बाबू कृष्णमपति ने कहा, जल हमारे ग्रह और हमारे भविष्य की जीवनरेखा है। इस 'विश्व जल दिवस' पर, आइए हम पानी बचाकर, इसका विवेकपूर्ण उपयोग करते और इसकी हर बूंद की कीमत समझकर इस अनमोल संसाधन की रक्षा करने के अपना संकल्प को दोहराएं। बीजक के अध्यक्ष और निपक्ष के नेता नवीन पटनायक ने भी इस अवसर पर लोगों को शुभकामनाएं दीं।



जदयू के पूर्व नेता के सी त्यागी रालोद में शामिल हुए

दक्षिण भारत राष्ट्रमत
dakshinbharat.com

नई दिल्ली/भाषा। जनता दल यूनाइटेड (जदयू) के पूर्व नेता के सी त्यागी रविवार को राष्ट्रीय लोक दल (रालोद) में शामिल हो गए। त्यागी ने कहा कि दोनों दलों में कोई फर्क नहीं है क्योंकि दोनों ही पूर्व प्रधानमंत्री चौधरी चरण सिंह और समाजवादी नेता राम मनोहर लोहिया के आदर्शों पर चलते हैं। उन्होंने कहा कि वह पार्टी में विधायक या सांसद बनने नहीं, बल्कि रालोद प्रमुख जयंत चौधरी को चौधरी चरण सिंह की तरह बनते हुए देखने आए हैं। देश के प्रधानमंत्री रह चुके चौधरी चरण सिंह जयंत के दादा हैं। उन्होंने रालोद में रहने के दौरान चौधरी चरण सिंह के दृष्टिकोण और आदर्शों को आगे बढ़ाने का संकल्प लिया। रालोद जदयू की तरह ही भाजपा का सहयोगी और राष्ट्रीय लोकतांत्रिक गठबंधन (राजग) का घटक है।

त्यागी ने यहां एक कार्यक्रम में रालोद अध्यक्ष एवं केंद्रीय मंत्री जयंत चौधरी की मौजूदगी में पार्टी की सदस्यता ग्रहण की। उन्होंने मंगलवार को जदयू छोड़ने की घोषणा की थी। हालांकि उन्होंने इसके लिए कोई कारण नहीं बताया था। त्यागी अक्टूबर 2003 में समता पार्टी और जनता दल के विलय से बने जदयू से जुड़े रहे। उन्होंने जदयू में मुख्य महासचिव, मुख्य प्रवक्ता और राजनीतिक सलाहकार सहित विभिन्न पदों पर कार्य किया। त्यागी का अपनी पार्टी में स्वागत करते हुए जयंत चौधरी ने कहा कि वह रालोद को 'नई ऊर्जा और शक्ति' प्रदान करेंगे।

एसआईआर ने पश्चिम बंगाल में स्थानीय स्तर पर सत्ता विरोधी लहर को खत्म कर दिया : सागरिका घोष

दक्षिण भारत राष्ट्रमत
dakshinbharat.com

कोलकाता/भाषा। तृणमूल कांग्रेस की राज्यसभा सदस्य सागरिका घोष ने कहा कि पश्चिम बंगाल में स्थानीय स्तर पर जो सत्ता-विरोधी लहर थी, वह एसआईआर प्रक्रिया के प्रभाव से काफी हद तक दब गई है, जिससे आगामी विधानसभा चुनावों में तृणमूल कांग्रेस की स्थिति स्पष्ट रूप से भाजपा से बेहतर है।

पत्रकार से नेता बनी घोष को चुनाव के लिए तृणमूल कांग्रेस का स्टार प्रचारक बनाया गया है। उन्होंने कहा कि नेता के रूप में ममता बनर्जी के खिलाफ उनके समर्थकों में कोई असंतोष नहीं है। उन्होंने कहा कि असंतोष कुछ स्थानीय नेताओं के खिलाफ हो सकता है, जिन्हें इस बार टिकट नहीं दिया गया। बनर्जी ने 17 मार्च को जारी 291 उन्मीदवारों की सूची में 74 मौजूदा विधायकों के टिकट काट दिए हैं जो सत्ता विरोधी लहर को खत्म करने के लिए पार्टी की एक

सोची-समझी रणनीति का संकेत है। घोष ने 'पीटीआई-भाषा' को दिए एक साक्षात्कार में कहा, 'भाजपा का एजेंडा एसआईआर प्रक्रिया का इस्तेमाल कर ममता बनर्जी को हटाने और किसी भी तरह पश्चिम बंगाल पर कब्जा करने का था, क्योंकि वह पिछले 15 वर्षों से लगातार भाजपा को हराती रही हैं।' उन्होंने कहा, 'लेकिन यह कदम उल्टा पड़ गया और तृणमूल को फायदा मिला। अगर कहीं स्थानीय स्तर पर सत्ता-विरोधी लहर थी भी, तो वह एसआईआर के कारण पूरी तरह दब गई। यह भाजपा की बड़ी गलती थी। वे जितने नाम हटाना चाहें, हटा लें, हम फिर भी जीतेंगे।'



देश में महिलाओं की स्थिति 'बहुत खराब' : यादव

दक्षिण भारत राष्ट्रमत
dakshinbharat.com

लखनऊ/भाषा। समाजवादी पार्टी (सपा) के अध्यक्ष अखिलेश यादव ने देश में महिलाओं की स्थिति 'बहुत खराब' होने का दावा करते हुए रविवार को कहा कि 'आधी आबादी' की भागीदारी के बिना सच्ची तरकी मुमकिन नहीं है।

यादव ने आज सपा कार्यालय में आयोजित एक कार्यक्रम में कहा, 'आर किसी समाज या देश को समझना है, तो उसकी महिलाओं की स्थिति देखनी होगी, और अगर वह बात पता चल जाए, तो पूरे समाज की स्थिति का पता चल जाएगा। भारत में, जहां अलग-अलग जाति और धर्म के लोग रहते हैं वहां अंदाजा लगाने पर पता चलता है कि हमारी महिलाओं और

पीडीए के दम पर सरकार बनाकर महिलाओं के सम्मान के लिए विशेष योजनाएं लागू करेगी और उन्हें खुशहाल जिंदगी की राह पर ले जाएगी। उत्तर प्रदेश के पूर्व मुख्यमंत्री ने अपने शासनकाल में शुद्धी महिला हेल्पलाइन 1090 का जिक्र करते हुए कहा, 'जब '1090' हेल्पलाइन पहली बार शुरू हुई थी, तो बहुत से लोगों को शक था कि यह आखिर में फिनली अस्वकार साबित होगी। हालांकि, मुझे यह देखकर खुशी हुई कि एक बार जब 1090 के जरिए लड़कियों और महिलाओं की मदद करने तथा उनकी सुरक्षा सुनिश्चित करने की पहल शुरू हुई और जब नतीजे के आंकड़े अखबारों में छपे तो उच्चम न्यायालय ने भी इस कोशिश की तारीफ की, और साथ ही सुझाव दिया कि दूसरे राज्यों को भी इससे सीखना चाहिए।'

आईपीएल में तीसरे नंबर पर बल्लेबाजी करेंगे ऋषभ पंत

दक्षिण भारत राष्ट्रमत
dakshinbharat.com

नई दिल्ली/भाषा। भारत की टी20 टीम में वापसी करने की कवायद में लगे ऋषभ पंत 28 मार्च से शुरू होने वाले इंडियन प्रीमियर लीग (आईपीएल) के इस सत्र में तीसरे नंबर पर बल्लेबाजी करने के लिए तैयार हैं।

लखनऊ सुपर जायंट्स (एलएसजी) के कप्तान के रूप में पंत के लिए यह सत्र निर्णायक साबित हो सकता है। उनके लिए काफी कुछ दांव पर लगा है क्योंकि फ्रेंचाइजी ने 2025 की मेगा नीलामी में उन्हें रिकॉर्ड 27 करोड़ रुपये में अपनी टीम से जोड़ा था। पिछले साल के निराशाजनक प्रदर्शन के बाद अगर पंत इस सत्र में अच्छा प्रदर्शन करते हैं तो वह भविष्य में भारत की टी20 योजनाओं का हिस्सा बन सकते हैं। पंत खेल के तीनों प्रारूप में से केवल भारतीय टैलेंट टीम के ही अभिन्न सदस्य हैं जबकि वनडे में वह केएल राहुल के बैकअप



संभाना समाप्त हो गई थी। पंत के तीसरे नंबर पर उतरने का मतलब होगा कि निकोलस पूरन को बल्लेबाजी क्रम में नीचे धाका पड़ेगा। एलएसजी की टीम अभी लखनऊ में अपने घरेलू मैदान पर अभ्यास कर रही है। उसका पहला मैच एक अप्रैल को दिल्ली कैपिटल्स के खिलाफ होगा। मुख्य कोच जस्टिन लैंगर और उनके सहयोगी स्टाफ अपने कप्तान के बल्लेबाजी क्रम को लेकर एकमत हैं। आईपीएल सूत्रों के अनुसार, 'टीम प्रबंधन और पंत दोनों इस बात से सहमत हैं कि उनके लिए तीसरे नंबर पर बल्लेबाजी करना उपयुक्त होगा। इस साल उनके शीर्ष क्रम में एडन मार्क्रम, मिचेल मार्श और पंत शामिल होंगे।'

पंत ने पिछले साल 133.17 के निराशाजनक स्ट्राइक रेट से बल्लेबाजी की और उन्होंने केवल 269 रन बनाए जिसमें

नाबाद 118 रन की एक पारी भी शामिल है। लखनऊ की टीम के मध्य क्रम में पूरन, आयुष बडोनी, अदुल समद और शाहबाज अहमद शामिल हैं। पिछले सत्र में लखनऊ की सबसे बड़ी कमजोरी उसकी गेंदबाजी रही थी क्योंकि बेहतर दिख रही है, लेकिन अभी भी संयोजन तय करने बाकी हैं। मयंक फिट हैं, लेकिन उन्हें नेट पर और अधिक गेंदबाजी करने की जरूरत है। उन्मीद है कि वह टीम की उन्मीद पर खरा उतरेंगे।' दक्षिण अफ्रीका के पूर्व कप्तान फाफ डुब्लेसी का मानना है कि आईपीएल के इस सत्र में ऋषभ पंत पर सर्वाधिक दबाव रहेगा। उन्होंने जिओ स्टार से कहा, 'मुझे लगता है कि आईपीएल के इस सत्र में ऋषभ पंत पर संभवतः सबसे अधिक दबाव रहेगा।'

सही दिशा में आगे बढ़ रही है पंजाब किंग्स की टीम : इरफान पटान

नई दिल्ली/भाषा। भारत के पूर्व ऑलराउंडर इरफान पटान का कहना है कि नीलामी में समझदारी भरे और साहसिक फैसले लेने के बाद पंजाब किंग्स अब 'सही दिशा में आगे बढ़ रही है' जिससे इंडियन प्रीमियर लीग खिताब के लिए उसका लंबा इंतजार खत्म होने की उन्मीदें बढ़ गई हैं।

पटान ने 'आईपीएल टुडे लाइव' पर कहा कि नेतृत्व में स्पष्टता और अच्छी टीम का चयन करने से पंजाब बेहतर प्रदर्शन करने लग गया है। श्रेयस अय्यर की अगुवाई वाली यह टीम पिछले साल उपविजेता रही थी। उन्होंने कहा, 'पंजाब के लिए टीम को नया स्वरूप देने में उसके नेतृत्व ने बहुत बड़ी भूमिका निभाई है। आप आईपीएल के आधे मैच नीलामी में जीतते हैं। बड़ी रकम का मतलब वह नहीं है कि आपको हमेशा यही मिलेगा जो आप चाहते हैं, लेकिन उन्हें वही मिला और वे फाइनल तक पहुंचे।' पटान ने कहा कि पंजाब किंग्स ने र्लेन मैक्सवेल जैसे खराब प्रदर्शन करने वाले खिलाड़ियों को बाहर करने का कड़ा फैसला किया और अपनी बेंच स्ट्रेंथ भी मजबूत की। उन्होंने कहा, 'पंजाब किंग्स ने कुछ साहसिक लेकिन महत्वपूर्ण फैसले किए। अब उसके पास अजमतुल्लाह महरजई, मार्को यानसेन और मार्कस स्टोडिनिस जैसे



ऑलराउंडर तथा अच्छे युवा भारतीय बल्लेबाज हैं। श्रेयस अय्यर को कप्तान बनाया का फैसला करने के बाद उन्होंने उन पर पूरा भरोसा जताया।

टीम में स्पष्टता है और मुझे लगता है कि पंजाब सही दिशा में आगे बढ़ रहा है।' एक अन्य विशेषज्ञ आकाश चोपड़ा ने कहा कि पूर्व में टीमों में लगातार बदलाव के कारण पंजाब किंग्स और दिल्ली कैपिटल्स दोनों को नुकसान हुआ। उन्होंने कहा, 'जहां सफलता नहीं मिलती, वहां टीमों लगातार फेरबदल करती रहती हैं। एक टीम के 15 तो दूसरी के 17 कप्तान हो चुके हैं। अगर आप अपनी वर्तमान स्थिति को बदलना चाहते हैं, तो स्थिरता अनिवार्य है।'

सुविचार

जो झुक सकता है, वही सबको जोड़ सकता है। अकड़ अक्सर टूटने का कारण बनती है, जबकि लचीलापन विकास का।

दक्षिण भारत राष्ट्रमत

वायरल होने की सनक

भारत में कई लोग सोशल मीडिया प्लेटफॉर्म पर वीडियो पोस्ट करने के लिए ऐसी हरकतें कर रहे हैं, जो किसी की जान पर भारी पड़ सकती हैं। ऐसे भी मामले आए हैं, जब वीडियो बनाने की कोशिश में वे खुद मुसीबत में पड़ गए या दूसरों को असुविधा हुई। बंगलूरु में एक परिवार के सदस्य तो बुजुर्ग व्यक्ति को बोरे में डालकर कूरियर सेवा के दफ्तर पहुंच गए। वे त्योहारी सीजन में बस किराए का मुद्दा उठाने के लिए वीडियो बना रहे थे। बुजुर्ग व्यक्ति को बोरे में डालने से सांस लेने में दिक्कत हुई। अगर बोरा कुछ समय और बंद रह जाता तो गंभीर समस्या खड़ी हो सकती थी। पुलिस ने उन लोगों को चेतावनी दी है। सोशल मीडिया पर वायरल होने के लोभ में कोई व्यक्ति कब उल्टी-सीधी हरकत कर दे, कुछ कहा नहीं जा सकता। ऐसे लोगों में यह धारणा जड़ जमाती जा रही है कि 'हमें एक बार वायरल होना है, उसके बाद तो आगे बढ़ने के रास्ते अपनेआप खुलते जाएंगे।' इसके लिए वे न तो स्थान देखते हैं, न समय देखते हैं। बस, मोबाइल फोन निकालकर शुरू हो जाते हैं। हाल में दिल्ली मेट्रो में बैठी एक महिला यात्री अचानक जोर-जोर से हंसने लगी और अजीब हरकतें करने लगी। उसे देखकर कई यात्री घबरा गए। बाद में पता चला कि वह तो वीडियो बना रही थी। इन लोगों पर वायरल होने की सनक इस कदर सवार है कि वे अंजाम की भी परवाह नहीं करते। कुछ दिन पहले एक वीडियो देखने को मिला था, जिनमें युवक-युवती ने एक फिल्म से प्रेरित होकर ज्यादा गोलगप्पे खाने की शर्त लगाई थी। उन्होंने वीडियो बनाते हुए एक-दूसरे को पछाड़ने की कोशिश में इतने गोलगप्पे खा लिए कि तबीयत खराब हो गई।

कई लोगों को हथियारों के साथ वीडियो बनाने या सेल्फी लेने का बड़ा शौक होता है। वे हथियारों का प्रदर्शन कर यह संदेश देना चाहते हैं कि 'देखिए, हम इतने शक्तिशाली हैं।

कई लोग बाइक चलाते हुए स्टंट करते हैं। साथ ही, वीडियो बनाते हैं। उन्हें लगता है कि 'अगर हम ऐसा करेंगे तो बहुत निडर और बलवान कहलाएंगे, लोग हमारी चर्चा करेंगे, हम फिल्मी हीरो समझे जाएंगे।' हालांकि यह कोरा भ्रम है। ऐसे लोगों की न तो कोई वाहवाही करता है, न वे हीरो कहलाते हैं। अक्सर खबरें आती हैं कि स्टंट करते हुए वीडियो बनाने वाले युवक दुर्घटना के शिकार हो गए। किसी का सिर फूटता है, कोई गंभीर रूप से घायल होकर अस्पताल में भर्ती होता है तो कोई अपनी जान से ही हाथ धो बैठता है। ऐसे स्टंटबाज दूसरों की जान भी जोखिम में डालते हैं। कई लोगों को हथियारों के साथ वीडियो बनाने या सेल्फी लेने का बड़ा शौक होता है। वे हथियारों का प्रदर्शन कर यह संदेश देना चाहते हैं कि 'देखिए, हम इतने शक्तिशाली हैं।' हाल के वर्षों में ऐसी कई खबरें पढ़ने को मिलीं, जब किसी ने पिस्टल के साथ सेल्फी लेने की कोशिश में खुद को लहलुहान कर लिया या जान गंवा दी। दरअसल भूलवश, मोबाइल फोन के बटन के साथ पिस्टल का ट्रिगर रब जाता है, जिसके बाद पछतावा ही बाकी रहता है। ट्रेन की पटरियों के पास अक्सर लोग सेल्फी लेते, वीडियो बनाते दिख जाते हैं। कुछ लोग नियमों की परवाह न करते हुए पटरियों के बीच में खड़े हो जाते हैं। वे फिल्मी गानों पर नृत्य करते हैं, वीडियो बनाते हैं। हमारा देश बहुत बड़ा है। यहां नृत्य करने के लिए लाखों सुरक्षित स्थान हैं। फिर भी वे लोग नाचने के लिए पटरियों की ओर क्यों दौड़ते हैं? क्या इससे वे माइकल जैक्सन बन जाएंगे? पटरियों ट्रेनों के आवागमन के लिए हैं। इन पर सेल्फी लेना, वीडियो बनाना, कोई खुराफात करना बहुत खतरनाक हो सकता है। ऐसी गतिविधियों से दूर रहें। अगर सोशल मीडिया के लिए वीडियो बनाना चाहते हैं तो खुद की और दूसरों की सुरक्षा का ध्यान रखें। ज्ञानवर्द्धक, शिक्षाप्रद और उपयोगी विषयों पर वीडियो बनाएं।

ट्वीटर टॉक

राष्ट्रसेवा के प्रति समर्पण का अनुभव उदाहरण, आदरणीय प्रधानमंत्री श्री नरेंद्र मोदी जी ने आज 8,931 दिनों तक निरंतर जनसेवा करते हुए देश में सबसे लंबे समय तक सरकार का नेतृत्व करने का ऐतिहासिक गौरव प्राप्त किया।

-वसुंधरा राजे

निष्पक्ष एवं पारदर्शी भर्ती प्रक्रिया से चयनित 1,228 नर्सिंग अधिकारियों के नियुक्ति-पत्र वितरण हेतु आज लखनऊ में आयोजित कार्यक्रम में विभिन्न अभ्यर्थियों से संवाद किया। यह आपकी योग्यता और परिश्रम के प्रति 'डबल इंजन सरकार' का सम्मान है।

-योगी आदित्यनाथ

भारत के प्रधान सेवक के रूप में उन्होंने सेवा, सुशासन और विकास को नई ऊंचाइयों तक पहुंचाया है। देश की जनता का उनके प्रति अटूट विश्वास और समर्थन ही उनकी सबसे बड़ी शक्ति है, जिसने उन्हें लगातार आगे बढ़ने की प्रेरणा दी है।

-दिया कुमारी

प्रेरक प्रसंग

लगन से बुलंदी

सो वियत रुस में रहने वाले उस बच्चे को पढ़ने-लिखने का बहुत शौक था। बचपन में माता-पिता का साथ अपने सिर से उठ जाने के बाद जब बूढ़ी दादी के भरण-पोषण की जिम्मेवारी उस पर आन पड़ी। उसने पढ़ाई बीच में छोड़कर एक कबाड़ी के यहां नोकरी करनी शुरू कर दी। इतना सब कुछ हो जाने के बाद भी पढ़ने की उसकी इच्छा खत्म नहीं हुई। कबाड़ी के यहां रद्दी में तुलकर आने वाली किताबों को पढ़-पढ़कर उसने अपना ज्ञान बढ़ाना जारी रखा। पुस्तक में लिखी कोई बात समझ न आने पर वह कबाड़ी से या फिर अपने यहां आने वाले ग्राहकों से उसका मतलब पूछ लेता था। फिर एक दिन ऐसा आया कि अपने विचारों को लिखकर उसने स्थानीय अखबारों को भेजना शुरू किया तो उसके विचार छपने लगे। संपादकों से प्रोत्साहन पाकर उसके होसले इतने बुलंद हुए कि कालांतर में वह मैक्सिम गॉर्की नामक लेखक के रूप में पूरे विश्व में प्रसिद्ध हुआ। विश्व को 'मा' जैसे कालजयी उपन्यास का तोहफा मैक्सिम गॉर्की ने ही दिया था।

सामयिक


भगत सिंह, सुखदेव और राजगुरु : शहादत जो आज भी जिंदा है

योगेश कुमार गोयत

मोबाइल : 9416740584

भारत के महान वीर सपूतों भगत सिंह, सुखदेव और राजगुरु को श्रद्धांजलि देने के लिए प्रतिवर्ष 23 मार्च को शहीद दिवस मनाया जाता है, जो प्रत्येक भारतवासी को गौरव का अनुभव कराता है। यह वही दिन है, जब अंग्रेजों से भारत की आजादी के लिए लड़े भारत मां के वीर सपूतों भगत सिंह, राजगुरु और सुखदेव को अंग्रेजों ने ब्रिटिश पुलिस अधिकारी जॉन सॉन्डर्स की हत्या के आरोप में फांसी पर लटका दिया था। हालांकि पहले इन वीर सपूतों को 24 मार्च 1931 को फांसी दी जानी थी लेकिन इनके बुलंद होंसलों से भयभीत ब्रिटिश सरकार ने जन आन्दोलन को कुचलने के लिए उन्हें एक दिन पहले 23 मार्च 1931 को ही फांसी दे दी थी।

क्रांतिकारियों राजगुरु और सुखदेव का नाम हालांकि सदैव शहीदे आज़म भगत सिंह के बाद ही आता है लेकिन भगत सिंह का नाम आजादी के इन दोनों महान क्रांतिकारियों के बगैर अधूरा है क्योंकि इनका योगदान भी भगत सिंह से किसी भी मायने में कमतर नहीं था। तीनों की विचारधारा एक ही थी, इस्लामिती तंत्रों की मित्रता बेहद सुदृढ़ और मजबूत थी। भगतसिंह और सुखदेव के परिवार लायलपुर में आसपास ही रहते थे और दोनों परिवारों में गहरी दोस्ती थी। 15 मई 1907 को पंजाब के लायलपुर में जन्मे सुखदेव भगतसिंह की ही तरह बचपन से आजादी का सपना पाले हुए थे। भगत सिंह, कामरेड रामचन्द्र और भगतवी चरण बोहरा के साथ मिलकर उन्होंने लाहौर में नौजवान भारत सभा का गठन कर सॉन्डर्स हत्याकांड में भगतसिंह तथा राजगुरु का साथ दिया था। 24 अप्रैल 1908 को पुणे के खंडा में जन्मे राजगुरु छत्रपति शिवाजी की छापामार शैली



ब्रिटिश हुकूमत को उखाड़ फेंकने में महत्वपूर्ण योगदान देने वाले इन तीनों महान स्वतंत्रता सेनानियों के बलिदान को देश सदैव याद रखेगा। वतन के लिए त्याग और बलिदान इनके लिए सर्वोपरि रहा। इनके विचार आज भी देश के करोड़ों युवाओं का मार्गदर्शन करते हैं।

के प्रशंसक थे और लोकमान्य बाल गंगाधर तिलक के विचारों से काफी प्रभावित थे। अच्छे निशानेबाज रहे राजगुरु का रुझान जीवन के शुरुआती दिनों से ही क्रांतिकारी गतिविधियों की तरफ होने लगा था। वाराणसी में उनका सम्पर्क क्रांतिकारियों से हुआ और वे हिन्दुस्तान सोशलिस्ट रिपब्लिकन आर्मी से जुड़ गए। चन्द्रशेखर आजाद, भगत सिंह और जतिन दास राजगुरु के अभिन्न मित्र थे।

पुलिस के बर्बर लाठीचार्ज के कारण स्वतंत्रता संग्राम के दिग्गज नेता लाला लाजपत राय की मौत का बदला लेने के लिए राजगुरु ने 19 दिसम्बर 1928 को भगत सिंह के साथ मिलकर लाहौर में

जॉन सॉन्डर्स को गोली मारकर स्वयं को गिरफ्तार करा दिया था और भगत सिंह देश बदलकर कलकत्ता निकल गए थे, जहां उन्होंने बम बनाने की विधि सीखी। भगत सिंह बिना कोई खून-खराबा किए ब्रिटिश शासन तक अपनी आवाज पहुंचाना चाहते थे लेकिन तीनों क्रांतिकारियों को अब यकीन हो गया था कि पराधीन भारत की बेइयां केवल अहिंसा की नीतियों से नहीं काटी जा सकती, इसीलिए उन्होंने अंग्रेजों की मजदूरी के प्रति शोषण की नीतियों के पारित होने के खिलाफ विरोध प्रकट करने के लिए लाहौर की केंद्रीय असेम्बली में बम फेंकने की योजना बनाई। वर्ष 1929 में चंद्रशेखर आजाद के नेतृत्व में

मंथन

खाड़ी युद्ध विराम के लिए भारत होगा संभावित विकल्प

संजीव ठाकुर

मोबाइल : 90094 15415.

वर्तमान वैश्विक परिदृश्य में संयुक्त राष्ट्र संघ की भूमिका पर गंभीर प्रश्न खड़े हो रहे हैं। विशेषकर तब जब दुनिया लगातार संघर्षों की आग में झुलस रही है, रूस-यूक्रेन युद्ध से लेकर इजरायल-फिलिस्तीन संघर्ष और अब अमेरिका-इजरायल-ईरान महायुद्ध ने यह स्पष्ट कर दिया है कि वैश्विक शांति स्थापित करने वाली संस्थाएं अपेक्षित प्रभाव खोती जा रही हैं। कभी विश्व राजनीति का केंद्र माने जाने वाला यह संयुक्त राष्ट्र संघ अब कई बार केवल औपचारिक बयानबाजी तक सीमित दिखाई देता है, युद्धविराम के प्रयास या तो बहुत देर से होते हैं या फिर प्रभावहीन सिद्ध होते हैं, यही कारण है कि अंतरराष्ट्रीय मंचों पर यह चर्चा जोर पकड़ रही है कि क्या संयुक्त राष्ट्र सुरक्षा परिषद की संरचना और कार्यप्रणाली आज के समय के अनुरूप है भी या नहीं, क्योंकि स्थायी सदस्यों के वीटो अधिकार ने कई बार निर्णय प्रक्रिया को जकड़ कर रख दिया है। परिणामस्वरूप शक्तिशाली देशों के हितों के आगे सामूहिक शांति प्रयास कमजोर पड़ जाते हैं, इस संदर्भ में यह धारणा भी बलवती हुई है कि संयुक्त राष्ट्र अमेरिका का प्रभाव इस संस्था पर अत्यधिक है उसे अमेरिका का पिछलग्गू कहा जाता है जिससे निष्पक्षता पर प्रश्न उठते हैं।

ऐसे जटिल वैश्विक समीकरणों के बीच भारत एक संतुलित और विश्वसनीय शक्ति के रूप में उभर सामने आया है। भारत की विदेश नीति का मूल आधार 'वसुधैव कुटुम्बकम्' और 'सर्वे भवन्तु सुखिनः' जैसे सिद्धांत रहे हैं, यही कारण है कि भारत ने कभी भी किसी एक ध्रुव का समर्थन करने के बजाय संवाद और कूटनीति को प्राथमिकता दी है। चाहे पूर्व अमेरिका से हों या रूस से, चाहे इजरायल के साथ रणनीतिक साझेदारी हो या ईरान के साथ ऊर्जा और सांस्कृतिक रिश्ते, भारत ने

ऐसे जटिल वैश्विक समीकरणों के बीच भारत एक संतुलित और विश्वसनीय शक्ति के रूप में उभर कर सामने आया है। भारत की विदेश नीति का मूल आधार 'वसुधैव कुटुम्बकम्' और 'सर्वे भवन्तु सुखिनः' जैसे सिद्धांत रहे हैं, यही कारण है कि भारत ने कभी भी किसी एक ध्रुव का समर्थन करने के बजाय संवाद और कूटनीति को प्राथमिकता दी है।

हर दिशा में संतुलन बनाए रखा है, यही संतुलन आज उसे वैश्विक मध्यस्थ की भूमिका के लिए उपयुक्त व बेहतर विकल्प बनाता है। वर्तमान परिस्थिति में जब पश्चिमी देश एक तरफ खड़े दिखाई देते हैं और कई इस्लामी देश दूसरी तरफ, तब भारत एक ऐसे राष्ट्र के रूप में सामने आता है जिसके पास सभी पक्षों से संवाद करने की क्षमता और विश्वास दोनों हैं, संयुक्त अरब अमीरात, सऊदी अरब तथा अन्य अरब देशों के साथ भारत के मजबूत आर्थिक और कूटनीतिक संबंध हैं, वहीं फ्रांस और ब्रिटेन जैसे पश्चिमी देशों के साथ भी भारत की साझेदारी मजबूत है, इसके अतिरिक्त अफ्रीकी देशों के साथ भारत का ऐतिहासिक सहयोग और विकासालमक भागीदारी उसे एक व्यापक वैश्विक प्रतिनिधि बनाती है, यही कारण है कि आज यह संयुक्त राष्ट्र संघ की प्रभावशीलता पर प्रश्न उठ रहे हैं तब भारत को एक संभावित विकल्प या कम से कम एक प्रभावी शक्ति के रूप में देखा जा रहा है, हालांकि यह भी समझना आवश्यक है कि किसी एक देश के लिए पूरी दुनिया में शांति स्थापित करना आसान

नहीं है, भारत की अपनी सीमाएं हैं, उसकी प्राथमिकताएं हैं और उसकी आंतरिक चुनौतियां भी हैं, फिर भी भारत ने समय-समय पर शांति प्रयासों में सक्रिय भूमिका निभाई है, चाहे वह शांति सैनिकों की तैनाती हो या मानवीय सहायता, भारत हमेशा अग्रणी पड़ रही है, वर्तमान संकट में भारत यदि सक्रिय कूटनीतिक पहल करता है, तो वह संवाद के नए रास्ते खोल सकता है।

बैक-चैनल वार्ता, बहुपक्षीय बैठकें और क्षेत्रीय शांति सम्मेलन जैसे उपाय भारत के माध्यम से संभव हो सकते हैं। इसके साथ ही भारत का जी-20 जैसे मंचों पर नेतृत्व अनुभव भी उसे वैश्विक सहमति बनाने में मदद करता है, लेकिन यह अपेक्षा करना कि भारत पूरी तरह से संयुक्त राष्ट्र संघ का विकल्प बन जाएगा, शायद व्यावहारिक नहीं है, क्योंकि संयुक्त राष्ट्र की संरचना, वैधता और वैश्विक स्वीकृति अभी भी अखंडित है। आज आवश्यकता इस बात की है कि भारत जैसे उभरते शक्तिशाली राष्ट्र इस संस्था में सुधार की दिशा में नेतृत्व करें, सुरक्षा परिषद का विस्तार, वीटो प्रणाली में बदलाव और विकासशील देशों की अधिक भागीदारी जैसे कदम इस संस्था को पुनः प्रासंगिक बना सकते हैं, अंततः यह कहा जा सकता है कि आज की दुनिया एक नए संतुलन की तलाश में है, जहां पुरानी संस्थाएं कमजोर पड़ रही हैं और नई शक्तियां उभर रही हैं। इस संक्रमण काल में भारत की भूमिका अत्यंत महत्वपूर्ण है, यह न केवल एक मध्यस्थ बन सकता है बल्कि एक नैतिक मार्गदर्शक भी बन सकता है, यदि भारत अपनी कूटनीतिक सूझबूझ, संतुलित नीति और वैश्विक विकास को सही दिशा में उपयोग करता है तो यह न केवल वर्तमान युद्ध को रोकने में योगदान दे सकता है बल्कि भविष्य के लिए एक अधिक न्यायपूर्ण और शांतिपूर्ण विश्व व्यवस्था की नींव भी रख सकता है, यही समय है जब भारत को अपनी विश्वगुरु की अवधारणा को व्यावहारिक रूप में सिद्ध करना होगा और दुनिया को यह दिखाना होगा कि शक्ति केवल सैन्य बल में नहीं बल्कि संवाद, संयम और समन्वय में भी निहित होती है।

नजरिया

जीवन का अर्थ : पीड़ा से प्रकाश तक की यात्रा

नृपेन्द्र अभिषेक नृप

भा. जॉ. सुनील जैन 'संचय' मनुष्य का जीवन निरंतर प्रश्नों से घिरा रहता है। संबंधों की उलझनों, परिस्थितियों के उतार-चढ़ाव और अंतर्मुख की बेचैनी के बीच एक प्रश्न बार-बार उभरता है- आखिर जीवन का वास्तविक उद्देश्य क्या है? यह प्रश्न तब और गहरा हो जाता है, जब जीवन हमारे नियंत्रण से बाहर होता प्रतीत होता है और दुःख हमें भीतर तक स्पर्श करता है। किन्तु यही वह क्षण होता है, जब मनुष्य के भीतर छिपी चेतना अपनी असली शक्ति का परिचय देती है। वह अंधकार के मध्य भी प्रकाश की संभावना खोज लेती है। यही मनुष्य की विशिष्टता है- वह परिस्थितियों का केवल शिकार नहीं होता, बल्कि उनके भीतर अर्थ खोजने की क्षमता भी रखता है।

कल्पना कीजिए उस व्यक्ति की, जिससे उसका सब कुछ छिन गया हो-अपनों का साथ, पहचान का आधार और जीवन की सामान्य सुविधाएँ। जब बाहरी दुनिया पूरी तरह शून्य में बदल जाती है, तब भी एक चीज ऐसी होती है, जिसे कोई छीन नहीं सकता-वह है अपने दृष्टिकोण को चुनने की स्वतंत्रता। यही स्वतंत्रता मनुष्य को भीतर से अडिग बनाती है। जब जीवन कठोर परीक्षा लेता है, तब यह स्पष्ट हो जाता है कि वास्तविक शक्ति बाहरी



साधनों में नहीं, बल्कि आंतरिक संकल्प में निहित है। जो व्यक्ति किसी उद्देश्य से जुड़ा होता है, वह विपरीत परिस्थितियों में भी टूटता नहीं, बल्कि और अधिक सशक्त होकर उभरता है। इसके विपरीत, जो जीवन को केवल बाहरी सुख-सुविधाओं के आधार पर जीता है, वह संकट आते ही निराशा में डूब जाता है। वास्तव में दुःख जीवन का विरोधी नहीं, बल्कि उसका शिक्षक है। जब मनुष्य अपने कष्टों को समझने और उनसे सीखने का प्रयास करता है, तब यही पीड़ा उसके व्यक्तित्व को गढ़ने का माध्यम बन जाती है। वह उसे सहनशीलता, धैर्य और आत्मबल प्रदान करती है। जीवन का अर्थ किसी बाहरी परिभाषा में नहीं छिपा होता, बल्कि यह प्रत्येक

व्यक्ति के अनुभवों और दृष्टिकोण में निहित होता है। यह मनुष्य यह समझ लेता है कि उसका अस्तित्व सार्थक है और उसके जीवन का कोई उद्देश्य है, तब उसकी दृष्टि बदल जाती है। वह अपने दुःखों को बोझ नहीं, बल्कि एक उत्तरदायित्व के रूप में देखने लगता है। यही परिवर्तन उसे परिस्थितियों का दास बनने से रोकता है और उसे उनका विजेता बना देता है। अक्सर लोग जीवन का अर्थ खोजने के लिए बड़े प्रश्नों में उलझ जाते हैं, जबकि सत्य यह है कि यह अर्थ हमारे दैनिक जीवन के छोटे-छोटे निर्णयों और कर्मों में ही छिपा होता है। जीवन हर व्यक्ति से अलग-अलग स्वरूप करता है, और उसका उत्तर भी प्रत्येक को स्वयं ही देना होता है। जिस व्यक्ति के

पास जीने का कोई उद्देश्य होता है, वह कठिनाइयों को भी सहन कर सकता है। उसका संकल्प उसे आगे बढ़ने की प्रेरणा देता है। वह हर परिस्थिति में आशा की एक किरण देखता है और उसी के सहारे जीवन की राह पर चलता रहता है। अंततः यह कहा जा सकता है कि जीवन का अर्थ कोई स्थिर सूत्र नहीं है, बल्कि यह एक सतत यात्रा है-एक ऐसी यात्रा, जिसमें मनुष्य अपने अनुभवों, संघर्षों और संकल्पों के माध्यम से स्वयं ही अपने जीवन का अर्थ रचता है। जब वह इस सत्य को स्वीकार कर लेता है, तब उसके लिए हर परिस्थिति एक अवसर बन जाती है-अपने अस्तित्व को समझने और उसे सार्थक बनाने का अवसर।

महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act.) Group Editor - Shreekanth Pannar. Reproduction of any matter from this newspaper in whole or in part or any such matter without prior written permission from the publisher is strictly prohibited and punishable by law. Regn No. RNI No.: TNHN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, योगिक, टैंडर एवं सजावटी इत्यादि) पर कोई भी कार्यवाही, प्रतिबन्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह संपादकों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में क्लिप या रद्द दाय्यार नहीं करता है तो दक्षिण भारत राष्ट्रमत समूह के संचालक, मुद्रक एवं प्रकाशक या मालिकान को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत

दक्षिण भारत राष्ट्रमत

विमोचन



केंद्रीय जल शक्ति मंत्री सी.आर. पाटिल ने रविवार को सूरत में पार्टी कार्यालय में एक चुनावी बैठक में भाग लिया। इस अवसर पर उन्होंने पिछले पांच वर्षों में नगर पार्षदों द्वारा किए गए विकास कार्यों पर आधारित एक पुस्तक का विमोचन भी किया।

बंगाली हिंदुओं के खिलाफ पाकिस्तान के अत्याचारों को नरसंहार घोषित किया जाए : अमेरिकी सांसद

वाशिंगटन/भाषा। अमेरिकी सांसद ग्रेग लेंड्समैन ने प्रतिनिधि सभा में एक प्रस्ताव पेश किया है, जिसमें मांग की गई है कि पाकिस्तानी सेना और उसके सहयोगी संगठन जमात-ए-इस्लामी द्वारा 25 मार्च 1971 को बंगाली हिंदुओं के खिलाफ किए गए अत्याचारों को "युद्ध अपराध और नरसंहार" माना जाए। ओहायो से डेमोक्रेट सांसद लेंड्समैन ने शुक्रवार को यह प्रस्ताव पेश किया, जिसे अब विदेश मामलों की समिति को भेज दिया गया है। प्रस्ताव में कहा गया है कि 25

मार्च 1971 की रात पाकिस्तान सरकार ने शेख मुजीबुर रहमान को गिरफ्तार कर लिया और उसकी सेना ने जमात-ए-इस्लामी की विचारधारा से प्रेरित उग्र इस्लामी समूहों के साथ मिलकर पूर्वी पाकिस्तान में "ऑपरेशन सर्चलाइट" नाम से एक व्यापक दमन अभियान शुरू किया, जिसमें नागरिकों का बड़े पैमाने पर नरसंहार किया गया। इसमें यह भी कहा गया है कि 28 मार्च 1971 को ढाका में अमेरिका के महावाणिज्य दूत आर्चर ब्लड ने वाशिंगटन को

"चुनिदा नरसंहार" शीर्षक से एक टेलीग्राम भेजा था, जिसमें उन्होंने लिखा था, "पाकिस्तानी सेना के समर्थन से गैर-बंगाली मुसलमान गरीब बस्तियों पर संगठित हमले कर रहे हैं और बंगालियों तथा हिंदुओं की हत्या कर रहे हैं।" लेंड्समैन ने बताया कि छह अप्रैल 1971 को आर्चर ब्लड ने अमेरिकी सरकार की चुप्पी पर आपत्ति जताते हुए एक संदेश भेजा था, जिस पर ढाका वाणिज्य दूतावास के 20 सदस्यों ने हस्ताक्षर किए थे। इसे बाद में "ब्लड टेलीग्राम" के नाम से जाना गया।

सीवरों में पाए गए बैक्टीरिया में रोगाणुरोधी दवा के प्रतिरोधी जीन की मौजूदगी : रिपोर्ट

हरद्वारा/भाषा। सीएसआईआर-सीसीएमपी के शोधकर्ताओं ने सहयोगी संस्थानों के साथ मिलकर भारत के प्रमुख शहरों के सीवर में पाए गए बैक्टीरिया में रोगाणुरोधी दवा के प्रतिरोधी (एमआर) जीन की व्यापक पैटर्न का पता लगाया है जिससे बढ़ते वैश्विक स्वास्थ्य खतरों के बारे में नई जानकारी मिली है।

रोगाणुरोधी दवा के प्रतिरोधी की स्थिति तब उत्पन्न होती है जब बैक्टीरिया उन्हें मारने के लिए तैयार की गई एंटीबायोटिक्स जैसी दवाओं से बचने के लिए तंत्र विकसित कर लेते हैं। 'सेंट्रल फॉर सेलुलर एंड मॉलिक्यूलर बायोलॉजी' (सीसीएमपी) की एक प्रेस विज्ञापि में कहा गया है कि यह घटना पहले से ही दुनिया भर में हर साल लाखों मौतों के लिए जिम्मेदार है और आधुनिक चिकित्सा के लिए एक गंभीर चुनौती पेश करती है।

यह अध्ययन भारत में अपनी तरह के सबसे व्यापक अध्ययनों में से एक है और इसकी निष्कर्ष रिपोर्ट को 'नेचर कम्युनिकेशंस' में प्रकाशित किया गया है। इस रिपोर्ट में शहरी अपशिष्ट जल के बैक्टीरिया में एमआर जीन की मौजूदगी की पहली व्यापक तस्वीर पेश की गई है।

खतरों की पहचान करने के अलावा, शोधकर्ताओं ने देश के अपशिष्ट जल में मौजूद बैक्टीरिया की व्यापक निगरानी का उपयोग करने का प्रस्ताव दिया है। उन्होंने देश के विभिन्न क्षेत्रों में बुनियादी ढांचे की चुनौतियों के बावजूद सार्वजनिक स्वास्थ्य के लिए एक व्यावहारिक मार्ग दिखाया है।

इस अध्ययन में दिल्ली, मुंबई, कोलकाता और चेन्नई जैसे चार प्रमुख महानगरों के 19 स्थलों से मार्च 2022 और मार्च 2024 के बीच एकत्र किए गए अपशिष्ट जल के 447 नमूनों का विश्लेषण किया गया।

'जगद्धात्री' में आग वाला सीन बिल्कुल भी आसान नहीं था : सोनाक्षी बत्रा

मुंबई/एजेन्सी

टीवी की दुनिया में इन दिनों दर्शकों को बांधे रखने के लिए मेकर्स लगातार नई-नई कहानी और रोमांचक सीन लेकर आ रहे हैं। ऐसा ही कुछ टीवी शो 'जगद्धात्री' में देखने को मिला, जहां होली के खास मौके पर एक बेहद खतरनाक और भावनात्मक सीन फिल्माया गया। इस सीन ने न सिर्फ कहानी को नया मोड़ दिया, बल्कि कलाकारों के लिए भी यह एक बड़ी चुनौती साबित हुआ। इस शो में मुख्य भूमिका निभा रही सोनाक्षी बत्रा ने इस खतरनाक सीन की शूटिंग का अनुभव साझा किया। कहानी के मुताबिक, होली के जश्न के दौरान तपस्या, जिसका किरदार येशा हरसोरा निभा रही हैं, अपनी साजिश को अंजाम देती है। उसकी इस चाल का असर माया की बेटी गुंजन पर पड़ता है, इस रोल में परी भानुशाली हैं। अचानक माहौल में अफरा-तफरी मच जाती है और गुंजन आग की लपटों में फंस जाती है। गुंजन को बचाने के लिए जगद्धात्री और शिवाय, जिसका



किरदार फरमान हैदर निभा रहे हैं, आगे आते हैं। सीन का सबसे रोमांचक पल तब आता है जब जगद्धात्री हिम्मत दिखाते हुए आग में कूद जाती है और गुंजन को बाहर निकाल लेती है। यह पूरा सीन दर्शकों को रस्तीन से बांधे रखता है। इस सीन की शूटिंग को लेकर सोनाक्षी बत्रा ने बताया कि उनके लिए यह अनुभव काफी चुनौतीपूर्ण लेकिन यादगार रहा। उन्होंने कहा, "जगद्धात्री" का किरदार निभाना मेरे लिए एक खास सफर रहा है और समय के साथ मुझे एक शान सीन करना पसंद आने लगा है। आग वाला सीन बिल्कुल भी

आसान नहीं था, क्योंकि इसमें ज्यादा सावधानी और सटीकता की जरूरत होती है। हर कदम सोच-समझकर उठाना पड़ता है, ताकि किसी भी तरह का खतरा न हो।"

सोनाक्षी ने खासतौर पर अपनी को-स्टार परी भानुशाली की तारीफ की। उन्होंने कहा, इतनी छोटी उम्र में भी परी बहुत समझदार हैं और सेट पर दिए गए हर निर्देश को ध्यान से सुनती हैं। यही वजह है कि उनके साथ शूटिंग करना आसान हो जाता है। आग जैसे खतरनाक सीन के दौरान भी परी ने पूरी सतर्कता के साथ काम किया, जिससे पूरी टीम को काफी मदद मिली। उन्होंने आगे कहा, "इस सीन के दौरान मैं खुद भी काफी सतर्क थी, क्योंकि मेरे साथ एक बच्ची थी और उसकी सुरक्षा मेरे लिए पहली जिम्मेदारी थी। शूटिंग के समय मेरे मन में यह भी था कि परी पूरी तरह सुरक्षित रहे। प्रोडक्शन टीम ने भी सुरक्षा के सभी जरूरी इंतजाम किए थे और हर छोटी-बड़ी बात का ध्यान रखा गया था, जिससे यह सीन बिना किसी परेशानी के पूरा हो सका।"



बिहार दिवस

बिहार दिवस के अवसर पर आयोजित 'समृद्ध बिहार कॉन्क्लेव' में केंद्रीय मंत्री चिराग पासवान शामिल हुए और राज्य की प्रगति पर चर्चा की।

प्रस्तुति



केप टाउन में आयोजित 'केप टाउन कार्निवल' के दौरान कलाकारों ने शानदार परेड की और अपनी सांस्कृतिक प्रस्तुतियों से समां बांध दिया।

कंगना रनौत ने बांधे 'धुरंधर-2' की तारीफों के पुल

मुंबई/एजेन्सी

19 मार्च को रिलीज के बाद से ही 'धुरंधर-2' का जादू लोगों के सिर चढ़कर बोल रहा है; भले ही फिल्म विवादों का सामना कर रही है, लेकिन फिल्म को तारीफें अधिक मिल रही हैं। यही कारण है कि आदित्य धर की फिल्म सिनेमा की बाकी फिल्मों से अलग है। अब कंगना रनौत ने फिल्म 'धुरंधर-2' देख ली और फिल्म देखने के बाद अभिनेत्री खुद को तारीफ करने से नहीं रोक पा रही हैं। कंगना रनौत ने फिल्म 'धुरंधर-2' की खुलकर तारीफ की है, लेकिन फिल्म के किसी किरदार का जिक्र नहीं किया है। अभिनेत्री ने फिल्म की सफलता का सारा श्रेय आदित्य धर को दिया है। उन्होंने अपने इंस्टाग्राम पर निर्देशक के नाम पोस्ट लिखा है और उन्हें युवाओं की प्रेरणा बताया है। कंगना ने लिखा, धुरंधर की सफलता की सबसे अच्छी बात यह है कि आदित्य धर एक सुपरस्टार निर्देशक के रूप में स्थापित हो गए हैं। जैसे हॉलीवुड के सुपरस्टार निर्देशक हमेशा सुपरस्टार अभिनेताओं से कहीं ज्यादा बड़े होते हैं। अपने पोस्ट में कंगना ने



आदित्य धर की तुलना हॉलीवुड के बड़े निर्देशक और निर्माता से की और उनका मानना है कि हॉलीवुड में सिर्फ मुख्य अभिनेता की बातें होती हैं, लेकिन अपनी पूरी महानत लगाकर फिल्म बनाने वाले निर्देशकों के बारे में कुछ कहा नहीं जाता। उन्होंने आगे लिखा, हॉलीवुड के स्पीलबर्ग, टारनटिनो और नोलान। हम अपने फिल्म निर्माताओं को कभी भी पर्याप्त सम्मान या श्रेय नहीं देते। वे अत्यधिक काम करते हैं, कम वेतन पाते हैं और सुपरस्टारों द्वारा उन्हें परेशान किया जाता है। इसी वजह से मुझे आज तक कोई भी ऐसा युवा नहीं मिला, चाहे वह इस क्षेत्र का हो या बाहर का, जो फिल्म निर्माता, छाया

निर्देशक, या कोई अन्य तकनीशियन के साथ का सपना देखता हो। वे सिर्फ अभिनेता बनना चाहते हैं। यहां एक सुपरस्टार फिल्ममेकर हैं जो किसी भी हीरो से कहीं अधिक चमक रहे हैं। आज बहुत से युवा उनकी कहानी देख रहे हैं जो उनके जैसा बनने की खाहिश रखेंगे और फिल्म उद्योग को नई ऊंचाइयों पर ले जाएंगे! सैल्यूट, सर। कंगना ने पूरे पोस्ट में सिर्फ आदित्य धर की बात की है। बता दें कि फिल्म में हर किरदार ने भी अपने काफी सुखियां बटोरी हैं। फिल्म में शानदार निर्देशन के साथ सभी कलाकारों का बेहतरीन अभिनय रहा है, खासकर रणवीर सिंह दूसरे भाग में पूरी तरह छाप हुए हैं।

सड़क किनारे बैट इस्तरी करते दिखे सुनील गोवर

मुंबई/एजेन्सी

अभिनेता और कमीडियन सुनील गोवर हर बार अपने अभिनय से लोगों को हैरान कर देते हैं। अपने किरदार में इस तरह डूब जाते हैं कि बड़े-बड़े स्टार भी उन्हें देखकर चौंक जाते हैं। शनिवार को उन्होंने अपना नया टैलेंट दर्शकों के सामने पेश किया। दरअसल, अभिनेता ने अपने इंस्टाग्राम पर एक मजेदार वीडियो पोस्ट किया। इसमें वे सड़क के किनारे एक छोटी दुकान पर पैंट पर प्रेस कर रहे हैं। वीडियो में वे बिल्कुल आम प्रेस वाले की तरह काम कर रहे हैं। पहले उन्होंने कपड़े पर थोड़ा पानी छिड़का, फिर पुरानी कोयले वाली प्रेस से सारी सिलवटें बिल्कुल साफ कर दीं।

इसे देखकर लग रहा है कि जैसे वे रोजमर्रा की जिंदगी में इसे आसान से करते हैं। वहीं, वीडियो के बैकग्राउंड में सुनील ने पुरानी फिल्म का गाना 'कोन है, तेरा मुसाफिर' रेंड किया। सुनील ने वीडियो पोस्ट कर लिखा, हेलो दोस्तों! अच्छे कपड़े पहन लो। सुनील के पोस्ट शेयर करने के बाद इंस्टाग्राम के दोस्तों और साथी कलाकारों ने तुरंत प्रतिक्रिया दी और कमेंट सेक्शन में प्यार और शुभकामनाओं की बाछार कर दी। कई लोगों ने हार्ट और फायर के इमोजी कमेंट किए।

अभिनेता करण वाही ने कमेंट सेक्शन पर लिखा, धोखे और बिल्कुल सुनील गोवर लग रहे हो, तो गायिका हर्षदीप कोर ने



लिखा, आप हमें खुश करने के लिए कोई मौका नहीं छोड़ते हो। म्यूजिशियन शामली ने लिखा, कहां लगी है दुकान? अभी आ रही हूँ, अच्छे कपड़े लेकर।

अभिनेता सुरेश मेनन ने लिखा, आयरन मैन। सांन 'कोन है, तेरा मुसाफिर' साल 1965 में रिलीज हुई फिल्म 'गाइड' में फिल्माया गया था। गाने को सधिन देव बर्मन ने गाया और संगीतबद्ध किया था, जबकि शैलेंद्र ने इसके लिब्रेट्स लिखे थे। विजय आनंद द्वारा निर्देशित ब्लॉकबस्टर हिंदी क्लासिक फिल्म 'गाइड' में देव आनंद (राजू) और वहीदा रहमान (रोजू) मुख्य भूमिका में थे। आर. के. नारायण के प्रसिद्ध उपन्यास पर आधारित यह फिल्म एक दूरिस्ट गाइड के प्यार, धोखे और आध्यात्मिक परिवर्तन की कहानी है।

मुझे 'केरला स्टोरी-2' का हिस्सा होने पर गर्व है : उल्का गुप्ता

मुंबई/एजेन्सी

अभिनेत्री उल्का गुप्ता इन दिनों अपनी हालिया रिलीज फिल्म 'केरला स्टोरी-2' को लेकर सुखियों में छायी हुई हैं। इस फिल्म में तीन अलग-अलग राज्यों की कहानी को दिखाया गया है, जिसमें धोखे से धर्मांतरण कराया गया है। अभिनेत्री उल्का गुप्ता ने हाल ही में आईएनएस के साथ खास बातचीत की। इस दौरान उल्का ने फिल्म को समाज का आईना बताया। उल्का ने कहा कि फिल्म में समाज का आईना होती है और समाज में जो हो रहा है, फ्रिडर्स या मेकर्स उसे अपने अंदाज में दिखाते हैं। उन्होंने कहा, मुझे लगता है कि अलग-अलग तरह की फिल्मों या कहानियां बनती रहनी चाहिए क्योंकि कभी-कभी हम फिल्मों में मनोरंजन के लिए, तो कभी शिक्षा के लिए, तो कभी ड्रामा या रोमांस के लिए देखते हैं और जहां भी मुझे लगता है कि कहानी या फिर उसका किरदार पसंद आया, तो मैं उसमें हिस्सा लेना पसंद करती हूँ।

27 फरवरी 2026 को फिल्म 'केरल स्टोरी 2' रिलीज हुई थी और इसके पहले से ही फिल्म को लेकर विवाद, चर्चा और सोशल मीडिया पर बहस तेज हो गई थी। कई लोगों ने फिल्म को प्रोपेगंडा करार दिया था, तो कुछ ने इसे गंभीर सामाजिक मुद्दे पर बनी फिल्म बताया था।

हालांकि, काफी जगह से फिल्म को लेकर सकारात्मक रिव्यूस भी देखने को मिल रहा है। फिल्म को मिल रही प्रतिक्रिया को लेकर अभिनेत्री का कहना है, यह फिल्म 27 फरवरी को रिलीज हुई थी और धीरे-धीरे



धीरे अब पूरे देश से बहुत पॉजिटिव फीडबैक मिला है। मेरा परिवार और दोस्त मुझे बता रहे हैं कि इस फिल्म का उन पर बहुत गहरा असर पड़ा है। कई चीजों ने उनकी आंखें खोल दी हैं। इस प्रोजेक्ट से अलग-अलग इमोशनल कनेक्शन को शेयर करते हुए उन्होंने कहा, मुझे 'केरला स्टोरी 2' का हिस्सा होने पर बहुत गर्व है। फिल्म साइन करने के बारे में उन्होंने बताया, मुझे इस रोल के लिए बहुत गर्व महसूस हुआ। मैंने सिर्फ अपने लक्ष्य पर फोकस किया, जो मेरा किरदार था। मैंने पूरी तरह एक्टिंग पर ध्यान दिया। उन्होंने कहा, मैं नतीजों के बारे में नहीं सोचती। अगर मैं यह सोचूँ कि मुझे कितना प्यार या सम्मान मिलेगा, तो मैं अपने काम पर ध्यान नहीं दे पाऊंगी।

गिरफ्तारी की संभावनाओं के बीच फंसे बादशाह लंदन में कर रहे सैर-सपाटा

मुंबई/एजेन्सी

पंजाबी और हॉलीवुड रैपर बादशाह अपने हालिया ब्रेन सांन 'टटीरी' के लिए विवादों में फंसे हैं। रैपर के खिलाफ दो एफआईआर हरियाणा में दर्ज हो चुकी हैं और राष्ट्रीय महिला आयोग रैपर समेत गाने से जुड़े सभी लोगों के खिलाफ समन जारी कर चुका है। इस विवाद के बीच रैपर लंदन की सैर पर निकल चुके हैं और अपने आगामी शो के लिए मशहूर कॉन्सर्ट 'द ओ2 एरिना' में परफॉर्म करने की तैयारियां में जुट चुके हैं। रैपर ने सोशल मीडिया लंदन के सैर-सपाटे को फाटो जेयर की है जिसमें वो गाड़ी में बैठे लंदन की सड़कों पर ड्राइव कर रहे हैं, जबकि दूसरी फोटो में कॉन्सर्ट 'द ओ2 एरिना' की झलक दिखाई है। 'द ओ2 एरिना' में परफॉर्म करना हर रैपर का सपना होता है क्योंकि ये संगीत की दुनिया से जुड़े लोगों का सबसे बड़ा मंच कहा जाता है।



बादशाह का कॉन्सर्ट 22 मार्च को होने वाला है और ऑनलाइन टिकट भी हाउसफुल हो रही है। बादशाह लंदन में इतिहास रचने वाले हैं और यहां देशभर में उनका

विरोध रहा है। राष्ट्रीय महिला आयोग ने मामलों में डूबड़बादशाह (गायक और गीतकार), माही संघु (निर्देशक), जोबन संघु (निर्देशक) और हितेश (निर्माता) के खिलाफ समन जारी कर दिया है और सभी को 25 मार्च को आयोग के सामने संबन्धित दस्तावेज के साथ पेश होना होगा।

बता दें कि बादशाह के गाने 'टटीरी' भी सोशल मीडिया प्लेटफॉर्म से हटा दिया गया है और रैपर ने सार्वजनिक तौर पर माफी भी मांग ली है। उनका कहना है कि उनका उद्देश्य फंस और खासकर हरियाणा के लोगों का दिल दुखाना नहीं था और वे सभी की भावनाओं का सम्मान भी करते हैं। हालांकि इसी के साथ उनकी गिरफ्तारियों की संभावना भी बनी हुई है। हरियाणा के महिला आयोग की अध्यक्ष ने साफ कहा था कि मामले की जांच गंभीरता से की जा रही है और रैपर की गिरफ्तारी भी जल्द होगी।

ध्वनि भानुशाली : यंग जनरेशन की फेवरेट सिंगर ने छुए दिल के तार

मुंबई/एजेन्सी



70 से लेकर 80 के दशक के पुराने गाने आज भी लोगों के दिलों में जगह बनाए हुए हैं, क्योंकि गानों के बोल से लेकर संगीत तक सब कुछ भावनाओं से जुड़ा होता था और कुछ ही बनावटी नहीं लगता। आज के दौर में ऐसे सिंगर्स का मिल पाना बहुत मुश्किल है। नए और यंग सिंगर्स के गानों के लिब्रेट्स और म्यूजिक अच्छे होते हैं, लेकिन सदाबहार नहीं, लेकिन हमारी म्यूजिक इंडस्ट्री में एक हिडन जेम छिपा है, जिसने अपने गानों से लोगों को रुला दिया था। हम बात कर रहे हैं ध्वनि भानुशाली की। 22 मार्च 1998 को मुंबई में ही जन्मी ध्वनि भानुशाली को नहीं पता था कि उन्हें लोगों का इतना प्यार मिलेगा। उन्होंने एक्टिंग

का भी दो साल का प्रशिक्षण लिया, लेकिन अपने पहले प्यार गायिकी को ही अपना साथी चुना। उन्होंने अपने करियर की शुरुआत 2018 में फिल्म 'वेलकम टू न्यूयॉर्क' के गाने 'इश्तेहार' से की थी। इसके बाद उन्होंने कई हिट गाने गाए, जिन्होंने उन्हें पहचान बनाई। उनके गानों को यूट्यूब पर करोड़ों व्यूज मिलते हैं। आज के समय में वो यंगस्टर्स की सबसे फेवरेट सिंगर बन चुकी हैं। ध्वनि भानुशाली का 'वास्तव' गाना याद होगा, जिसे आज से छह साल पहले रिलीज किया गया था। यह गाना सिंगर के दिल के बहुत करीब है, क्योंकि इस गाने ने ही उनके करियर को नया मोड़ दिया। यह गाना इतना ज्यादा वायरल हुआ कि आज इसके व्यूज 1.7 बिलियन पहुंच चुके हैं। इस गाने को सुनकर यंग जनरेशन रोने लगी थी।

अभिनेत्री ने खुद एक इंटरव्यू में बताया था कि गाने को रिलीज के साथ ही बहुत प्यार मिला था और जब गाना बजता था तो लोग रोने लगते थे। मुझे खुशी होती थी कि लोग मेरे द्वारा गाए गानों से कनेक्शन फील कर पा रहे हैं। इसी गाने में ध्वनि ने एक्टर सिद्धार्थ गुप्ता के साथ काम किया था और वो रातों-रात मोस्ट वैंडसम मैन बनकर उभरे थे। ध्वनि भानुशाली ने बहुत छोटी उम्र से ही सिंगिंग शुरू कर दी थी और 20 साल की उम्र में सुपरहिट गाना 'लेजा-लेजा' गाया था। इस गाने को शूट करते वक अभिनेत्री को अहसास नहीं था कि गाना इतना बड़ा हिट बनेगा। सफलता की सीढ़ियों पर चढ़ते हुए सिंगर के लिए एक्टिंग के ऑफर्स भी आ रहे हैं, लेकिन वे सिंगिंग को अपना पहला प्यार मानती हैं और एक साथ दो नावों पर सवार नहीं होना चाहतीं।

दुर्लभ है मनुष्य जीवन, इसे सफल नहीं, सार्थक बनाओ : आचार्यश्री

दक्षिण भारत राष्ट्रमत
dakshinbharat.com

चेन्नई। किलपाक स्थित एस.सी. शाह भवन में विराजित आचार्यश्री कुलबोधिसुरिधरजी ने रविवार को आयोजित धर्मसभा में अपने सारगर्भित एवं जीवनोपयोगी प्रवचन से धर्मावलंबियों को भावविभोर कर दिया। उन्होंने मानव जीवन की महत्ता को उजागर करते हुए कहा कि जिस प्रकार बीमार व्यक्ति में बल दुर्लभ होता है और पतझड़ में फल दुर्लभ होते हैं, उसी प्रकार इस संसार में मनुष्य जीवन अत्यंत दुर्लभ है।



आचार्यश्री ने स्पष्ट शब्दों में कहा कि चली गई संपत्ति, रुठे हुए संबंध और टूटी हुई मित्रता पुनः प्राप्त हो सकती है, किंतु एक बार चला गया मनुष्य जीवन फिर कभी लौटकर नहीं आता। यह अनमोल जन्म अनंत काल के बाद और अनंत पुण्यों के फलस्वरूप प्राप्त होता है। पंचेन्द्रिय अवस्था में बोल पाने की क्षमता भी असंख्य पुण्यों का परिणाम है। उन्होंने उदाहरण देते हुए कहा कि जब इस संसार में एक चाय का कप भी मूल्य चुकाए बिना नहीं मिलता, तो यह अमूल्य मानव जीवन यूँ ही कैसे मिल सकता है। अपने प्रवचन में आचार्यश्री ने प्रेरणा देते हुए कहा कि मनुष्य जीवन को केवल सफल नहीं, बल्कि सार्थक बनाना आवश्यक है। कागज और पेन के उदाहरण के माध्यम से

उन्होंने समझाया कि हर वस्तु का सृजन एक विशेष उद्देश्य के लिए होता है—इसी प्रकार इस जीवन का उद्देश्य भी धर्म की आराधना है। यदि इस दुर्लभ जीवन में धर्म का अनुसरण नहीं किया गया, तो यह वैसा ही होगा जैसे किसी रोगी का ऑपरेशन सफल तो हो जाए, परंतु वह जीवित न रहे। उन्होंने जीवन को सार्थक बनाने के लिए तीन महत्वपूर्ण मापदंड बताए—स्वभाव का वैभव, वाणी—व्यवहार का वैभव और विचारों का वैभव। आचार्यश्री ने कहा कि केवल बाहरी प्रवृत्तियों या धार्मिक गतिविधियों से नहीं, बल्कि व्यक्ति के स्वभाव से उसकी वास्तविक पहचान होती है। यह विचारणीय है कि हमारे स्वभाव से दूसरों को हर्ष का अनुभव होता है या त्रास का। सच्ची साधना वहीं है, जिससे हमारे संपर्क में आने वाले लोगों को शांति और प्रसन्नता मिले। वाणी के महत्व को रेखांकित करते

हुए उन्होंने कहा कि व्यक्ति की पहचान उसकी भाषा और व्यवहार से होती है। वाणी में ईष्ट (प्रिय), शिष्ट (शालीन) और मिष्ट (मधुर)—इन तीन गुणों का समावेश होना चाहिए। सत्य बोलते समय भी इस बात का ध्यान रखना चाहिए कि उससे किसी के हृदय को ठेस न पहुंचे। मधुर वाणी प्रेम के पुल बनाती है, जबकि कटु वचन द्वेष की दीवार खड़ी कर देते हैं। आचार्यश्री ने अंत में सकारात्मक और व्यापक सोच के महत्व को बताते हुए कहा कि व्यक्ति की सोच ही उसकी पहचान बनाती है। सकारात्मक सोच रखने वाले लोग केवल परिस्थितियों को नहीं देखते, बल्कि उन्हें बेहतर बनाने की क्षमता भी रखते हैं। यदि इन तीन सूत्रों—स्वभाव, वाणी और विचार—को जीवन में आत्मसात कर लिया जाए, तो यह दुर्लभ मानव जीवन न केवल सफल, बल्कि पूर्णतः सार्थक बन सकता है।



कांचीपुरम् में हुआ नव वर्ष का वृहद मंगल पाठ

दक्षिण भारत राष्ट्रमत
dakshinbharat.com

कांचीपुरम्। यहां आचार्यश्री महाश्रमणजी शिष्या साध्वीश्री सोमयशशाजी के सांनिध्य में नव वर्ष के अवसर पर वृहद मंगल पाठ एवं अनुष्ठान का आयोजन कांचीपुरम् में किशोर बाफना के छत्रम में किया गया। इस आध्यात्मिक समारोह में साध्वीश्री सोमयशशाजी ने अपनी ओजस्वी वाणी से श्रद्धालुओं को संबोधित करते हुए कहा नया वर्ष नए दस्तावेज के रूप में प्रस्तुत हुआ

नया वर्ष नई उमंग लेकर आया है। नया वर्ष पिछले वर्ष की अपेक्षा अधिक आनंदमय—निरामय और मंगलमय बने नए वर्ष पर यही संकल्प करें सबके भीतर पवित्रता निमंलता—जागरूकता सकारात्मकता का विकास होता रहे। यह सत्य है जिंदगी आसान नहीं है पर उसे आसान बनाया जा सकता है। जीवन में कुछ बात को नजर अंदाज करें अपने अंदाज से जिए। साध्वीश्री ऋषि प्रभाजी ने कहा नव वर्ष का मात्र आयोजन ना हो यह हमारे प्रयोजन को सिद्ध करने वाला बने। इसके लिए पांच

सूत्रों पर हमें फोकस करना चाहिए, समय प्रबंधन, संकल्पबल, श्रम निष्ठा, सकारात्मक सोच और सुसंस्कार अपनाने पर बल देते हुए कहा कि हमारा जीवन एक्सपेक्ट के साथ क्रिएशन बने तभी हम अपनी साधना को सुदृढ़ बना सकते हैं। कार्यक्रम में कांचीपुरम् के अनेक श्रद्धालुओं ने उत्साह के साथ भाग लिया। महिला मंडल की सदस्यों ने साध्वीश्री का स्वागत किया। साध्वीश्री ने कांचीपुरम् के श्रद्धालुओं को 5 दिशाओं में लोगस्य करने एवं सवा लाख का जाप करने की प्रेरणा दी।

मानवता और सेवाकार्यों की बढौलत टिकी है यह पृथ्वी : आचार्यश्री विमलसागरसूरी

आचार्यश्री ने ऊषा बाल विकलांग सेन्टर का दौरा किया

दक्षिण भारत राष्ट्रमत
dakshinbharat.com

हुब्ली। शहर के विनायकनगर स्थित ऊषा बाल विकलांग सेन्टर का आचार्यश्री विमलसागरसूरीश्वरजी ने अवलोकन किया। उन्होंने कहा कि चोतीस वर्ष पूर्व राजस्थान के बाड़मेर जिले के सिथाना निवासी शहिलाल ओरस्त्वाल ने हुब्ली में रहते हुए अपनी विकलांग बेटी को जीवन जीने लायक बनाने के लिए अपने प्रेरणादाता प्रोफेसर राघवेंद्र ओकडे के साथ मिलकर इस विकलांग स्कूल की स्थापना की थी। यह सेवा संस्थान आज तक सैकड़ों विकलांगों की जिंदगी रोशन कर चुका है। बिना किसी सरकारी अनुदान के, दानवीरों से दान लेकर और स्वयं की कमाई का धन लगाकर इस संस्था को न्यूनतम फीस पर ओकडे और ओरस्त्वाल ने जीता रखा है। संवेदनशील होकर भावुक होकर आचार्य विमलसागरसूरीश्वरजी ने कहा कि अगर प्रोफेसर राघवेंद्र ओकडे का दुष्ट संकल्प न होता तो मानवता के इस दीप को प्रज्वलित रखना

नामुमकिन था। आज जब विकलांग बालकों के लिए यहां चल रही उन्नीस प्रकार की थेरेपी व ट्रेनिंग देखी और बालकों के अभिभावकों से सकारात्मक परिणामों की जानकारी मिली तो लगा जैसे इन विकलांगों की जिंदगी को लायक बनाने के लिए कोई दैविक तत्व यहां काम कर रहे हैं। गणित पद्यविमलसागरजी ने कहा कि यहां लंबे समय से सेवाएं दे रही प्रशिक्षिकाओं की कार्यशैली देखकर तो लगा कि उनके लिए यह दायित्व अब सिर्फ एक नौकरी नहीं, जीवनमंत्र बन चुका है। विकलांगों में से कोई खिलाते हैं, कोई हाथ-पैर पटकते हैं, कोई ट्रेनर को पीट देते हैं, कोई खड़े भी नहीं हो पाते हैं, कोई बोल नहीं सकते हैं, लेकिन सबके लिए यहां प्यार है, सांत्वना है, संभावना है। आचार्यश्री ने लोगों से आग्रह किया कि समय-समय पर ऐसे विकलांग केंद्रों में जाते रहिए। विकलांगों से मिलते रहिए। इससे जिंदगी की वास्तविकताओं और लाचारियों का भान होगा। अपने मन का घमंड कम होगा। मानवता, तन और धन से अधिक मूल्यवान

लगेगी। जैनाचार्य ने विकलांगों से मुलाकात की और उन्हें शुभकामनाएं और आशीर्वाद प्रदान किए। मंगल श्लोकों का पाठ कर उनकी सामर्थ्य के लिए कामना की एवं विकलांगों के निर्मित की जा रही वस्तुओं का निरीक्षण किया। इस मौके पर प्रवचन देते हुए आचार्य विमलसागरसूरीश्वरजी ने कहा कि दुनिया में चारों ओर इतना स्वार्थ व्याप्त है कि सेवा-कार्यों के बिना यह पृथ्वी सुरक्षित बच नहीं सकती। मानवता का अलौकिक बल ही इस धरा को बचाए हुए है। संसार में हर कोई अपना और अपने परिवार का भला सोचता है, लेकिन जो दूसरों की भलाई का विचार करते हैं, वे सचमुच फरिश्ते होते हैं। सेवा और मानवता के विषय पर भाषण देना, कविताएं रचना और चित्र बनाना सरल है। लोगों को सेवा की प्रेरणा देना और ऐसे कार्यों के लिए धन या सामग्री प्रदान करना भी अपेक्षाकृत सरल है। लेकिन सेवा और मानवता के लिए तन-मन से लग जाना अत्यंत मुश्किल है। इस अवसर पर अनेक संस्थाओं के गणमान्य लोग उपस्थित थे।

दक्षिण भारत राष्ट्रमत



गवरजा माता

कोलकाता के गांगुली लेन की श्री गवरजा माता की यह वर्षों पुरानी ऐतिहासिक लकड़ी से बनी हुई एकमात्र प्रतिमा है। यहां अन्य सभी प्रतिमाएं गंगा की माटी से बनी होती हैं। वर्षों पहले समाज में सिंह बनाम पंचायत का एक बड़ा विवाद हुआ था जिसमें एक कांच का सिंहासन श्री गवरजा माता निम्बुतला के पास है और उस विवाद से मिली मां गवरजा की यह ऐतिहासिक प्रतिमा सामाजिक कार्यकर्ता जयकिशन झंवर के गांगुली लेन स्थित चार तला घर में अभी भी विराजित है।

मधुर वाणी मानव जीवन का अलंकार है : संतश्री ज्ञानमुनि

दक्षिण भारत राष्ट्रमत
dakshinbharat.com

बेंगलूरु। शहर के मागडी रोड स्थित गुरु ज्येष्ठ पुष्कर जैन आराधना केन्द्र में विराजित श्री ज्ञानमुनिजी ने रविवारीय प्रवचन सभा में उपस्थित श्रद्धालुओं को संबोधित करते हुए कहा कि मधुर वाणी मानव जीवन का अलंकार है। मानव को सबसे बड़ी उपलब्धि मिली है बोलने की। स्पष्ट आवाज बोलने की प्राप्ति अनंत पुण्य से इंसान को मिलती है। यदि हमारा थोड़ा सा भी ज्ञान जगे तो हमारा यह अनमोल मानव जीवन अमूल्य सफल बन जाता है। व्यक्ति को हमेशा कुछ भी बोलने से पहले सोच विचार कर फिर बोलना चाहिए। उन्होंने कहा कि किसी को भी कड़वे, कटु, कठोर, चुभते हुए वचन नहीं बोलना चाहिए। वाणी से ही इंसान की पहचान होती है। कौआ कर्कश आवाज से सब जगह तिरस्कृत किया जाता है और किल्ल अपनी मीठी मधुर आवाज से सब जगह प्रशंसा पाती है। अतः हमें भी हमेशा हित मित, परिमित, भाषा समिति का उपयोग करना चाहिए। प्रारंभ में महासतीश्री



रश्मिनाजी की शिष्या साध्वीश्री भाविताश्रीजी ने कहा कि इंसान को कान, आंख, हाथ, पांव शरीर में सब दो दो मिले हैं लेकिन रसना जीभ एक ही मिली है, अतः इंसान को उसकी कीमत समझनी चाहिए। हमेशा सुभाषित मधुर वचन बोलना चाहिए अन्यथा मौन रहना ही बेहतर है। जिसको बेर बेचने हैं उसको बोलना पड़ता है। डायमंड हीरे बेचने वाले को बोलने की ज़्यादा जरूरत नहीं पड़ती है। उन्होंने कहा कि मधुर वचन औषधि के समान है जो पराए को भी अपना बना देते हैं। किसी को सलाह भी देना है तो पहले सामने वाले की पात्रता देखकर देना चाहिए। इस अवसर पर समाज के अनेक गणमान्य व्यक्ति उपस्थित थे।

केंद्रीय मंत्री पीयूष गोयल 23 को सीट बंटवारे की बातचीत को अंतिम रूप देंगे : तमिलनाडु भाजपा

दक्षिण भारत राष्ट्रमत
dakshinbharat.com

तिरुनेलवेली। भारतीय जनता पार्टी (भाजपा) की तमिलनाडु इकाई के अध्यक्ष नैनार नागेंद्रन ने रविवार को कहा कि केंद्रीय मंत्री पीयूष गोयल राज्य के आगामी विधानसभा चुनावों के लिए सीट बंटवारे की बातचीत को अंतिम रूप देने के वास्ते सोमवार को चेन्नई पहुंचेंगे। नागेंद्रन ने यहां संवाददाता सम्मेलन में कहा कि केंद्रीय मंत्री के साथ उच्च स्तरीय चर्चा के बाद पार्टी के चुनाव घोषणापत्र और गठबंधन की विशिष्टताओं को स्पष्ट किया जाएगा।



नागेंद्रन ने कहा, "केंद्रीय मंत्री पीयूष गोयल कल चेन्नई आ रहे हैं। उनके आने के बाद हम बातचीत करेंगे और सीट बंटवारे के विवरण की घोषणा करेंगे।" भाजपा और सत्तारूढ़ द्रविड़ मुन्नेत्र कषगम (द्रमुक) के बीच बढ़ती जुबानी जंग के बीच उन्होंने यह जानकारी दी। मुख्यमंत्री ए.के. स्टालिन द्वारा "बार-बार दिल्ली" को लेकर की जा रही टिप्पणियों पर प्रतिक्रिया देते हुए, नागेंद्रन ने दावा किया कि भाजपा के बढ़ते प्रभाव को लेकर द्रमुक नेतृत्व डर से कांप रहा है। उन्होंने कहा, "मुझे नहीं पता कि मुख्यमंत्री दिल्ली" से इतना क्यों डरते हैं। चाहे हम अपनी बैठकें बेंगलूरु में करें या दिल्ली में, द्रमुक पार्टी घबराहट की स्थिति में नजर आती है।" राज्य में केंद्र सरकार के योगदान का बयाव करते हुए, भाजपा नेता ने इस बात पर प्रकाश डाला कि मोदी सरकार ने पिछले



मनीष बने जैन हेल्पलाइन संस्था के अध्यक्ष, जितेन्द्र बने महामंत्री

दक्षिण भारत राष्ट्रमत
dakshinbharat.com

बेंगलूरु। स्थानीय जैन हेल्पलाइन सोशल ऑर्गनाइजेशन की साधारण सभा का आयोजन किया गया। संस्थापक अध्यक्ष कैलाश संखलेचा ने सभी का

स्वागत किया। मंत्री जितेंद्र भंडारी ने 2 वर्ष के कार्यकाल में किए गए कार्यों की जानकारी दी। कोषाध्यक्ष राजीव सालेचा ने लेखा जोखा पेश किया। अध्यक्ष नितिन पोरवाल ने सभी सदस्यों के सहयोग के लिए आभार प्रकट करते हुए नई कार्यकारिणी समिति गठन करने की पेशकश की। पूर्व अध्यक्ष पदम

कुंड़ ने आगामी कार्यकाल हेतु अध्यक्ष पद के लिए मनीष शाह के नाम का प्रस्ताव रखा, जिसे सभी ने सर्वसम्मति से समर्थन दिया। इसके अलावा उपाध्यक्ष के रूप में महेन्द्र बागरेचा, महामंत्री जितेंद्र भंडारी, कोषाध्यक्ष राजीव सालेचा, सहमंत्री सुरेश कानूना का मनोनयन किया गया।

स्वच्छता अभियान



हुब्ली में रविवार को सुबह भारतीय जनता पार्टी सेंट्रल क्षेत्र के सचिव विनोदकुमार पटवा तथा वार्ड नं. 44 की पार्श्व उमा मुकुंद के नेतृत्व में सिद्धारूढ मठ के सरोवर के आसपास 28वां स्वच्छता अभियान आयोजित किया गया। इस अवसर पर निखिल वांगी, मनोज हब्बू, मेघा चागापुरम, डॉ. जगदीश सालीमठ सिंह अन्व स्थानीय नागरिकों ने सरोवर के आसपास सफाई की। सदस्यों द्वारा साफ सफाई रखने के उद्देश्य से कचरापेटी (डस्टबिन) की व्यवस्था भी की गई।



गौसेवा कर सदस्यों ने मनाया अन्तर्राष्ट्रीय वैश्य एकता दिवस

दक्षिण भारत राष्ट्रमत
dakshinbharat.com

बेंगलूरु। अंतर्राष्ट्रीय वैश्य एकता दिवस का आयोजन अखिल भारतीय प्राणी दया संघ कोरमंगला के गौशाला प्रांगण में गौसेवा एवं गोमाता की पूजा करके किया। ज्ञातव्य है कि फेडरेशन के संस्थापक व पूर्व सांसद रामदास अग्रवाल के जन्मदिवस को एकता दिवस के रूप में मनाया जाता है और अभी वर्तमान में उनके पुत्र अशोक अग्रवाल संस्था के राष्ट्रीय अध्यक्ष हैं। कार्यक्रम का प्रारंभ

गौपूजन और आरती से हुआ फेडरेशन के कर्नाटक प्रदेशाध्यक्ष आरपी रविशंकर ने उपस्थित सभी सदस्यों का स्वागत किया। राष्ट्रीय कार्यकारी अध्यक्ष बिपिनराम अग्रवाल ने संस्था के कार्यक्रमों के बारे में जानकारी दी। बेंगलूरु चैप्टर के अध्यक्ष ललित डाकलिया ने कहा कि फेडरेशन के युवा और महिला विंग के साथ मिलकर इसके सदस्यों की प्रगति के लिए कार्य करना है। ज्ञमहिला विंग की अध्यक्ष रितु अग्रवाल ने आजके सामाजिक परिवेश में महिलाओं की महत्वपूर्ण भागीदारी के बारे में बताया। कार्यक्रम का संचालन युवा अध्यक्ष बृजेश अग्रवाल ने किया।

कर्नाटक के कार्यकारी प्रदेशाध्यक्ष बाबूबाई मेहता, मुख्य अतिथि के रूप में उपस्थित अग्रवाल समाज के अध्यक्ष सुभाष बंसल, विशिष्ट अतिथि के रूप में उपस्थित सीए और बिजनेस कोच विजय राजा ने वैश्य एकता दिवस की बधाइयां दी। कार्यक्रम के पश्चात गौशाला में सभी सदस्यों के सहयोग से एक समानजनक राशि प्रदान की गई। वैश्य एकता दिवस कार्यक्रम में प्रदेशाध्यक्ष नीरज बंसल, बेंगलूरु चैप्टर के सहमंत्री धर्मेन्द्र संकलेचा, युवा मंत्री संदीप चनानी, मितेश खडेलवाल, महिला विंग के पूजा अग्रवाल सहित अनेक पदाधिकारी और सदस्य उपस्थित थे।



श्रीकृष्णा गौशाला के सहयोग के लिए गौसेवकों ने बढ़ाया हाथ

दक्षिण भारत राष्ट्रमत
dakshinbharat.com

बेंगलूरु। शहर के होसूरु बड़े स्थित श्रीकृष्णा गौ सेवा आश्रम में संत पुखराजजी के सांनिध्य में 1100 से भी ज्यादा गायों की निरुत्था सेवा हो रही है। गत दिनों

इस गौशाला में गायों के लिए रखे सूखे घास में आग लग गई थी जिससे सारा चारा राख में बदल गया। इस दुर्घटना को जिसने भी देखा या इसके बारे में सुना वह दुखी हुआ। शहर के जाने माने गौसेवक महेन्द्र मुणोत ने अपनी धर्मपत्नी सुरक्षा मुणोत व अनुज हंसराज

मुणोत के साथ श्रीकृष्णा गौशाला का दौरा किया और संतश्री पुखराजजी से मुलाकात कर डाढस बंधाया। महेन्द्र मुणोत ने अपने विचार व्यक्त किए। इस अवसर पर श्री शिव गौसेवा भजन मंडल चैरिटेबल ट्रस्ट के सदस्यों ने गौशाला में गायों के लिए 10 टूक चारा भेजने का आश्वासन दिया।